



“ஞான ஒளி”



யாழ்ப்பாணம் மாட்டின் வீதியை பிறப்பிடமாகவும் இல-106/B,
ஜெயந்திநகர் கிளிநொச்சியை வசிப்பிடமாகவும் கொண்ட

அமரர்

அலோச்யஸ் ஞானப்பிரகாசம்

அவர்களின் 31ம் நினைவு மலர்

“ஞான ஒளி”

30.04.2021

சமர்ப்பணம்

கருவுக்கு உயிர் தந்து

அரும்பாடுபட்டு அயராது உழைத்து

இல்லம் காத்து இதயம் காத்து

ஒவ்வொரு கணமும் எமக்காய் வாழ்ந்து

எங்கள் வாழ்விற்கும் வளர்ச்சிக்கும்

வாழிகாட்டிய எமது குடும்ப ஒளிவிளக்கான

உங்கள் திருப்பாதங்களுக்கு

“ஞானஒளி” மலர் சமர்ப்பணம்

இங்ஙனம்

மனைவி, பிள்ளைகள்

மருமக்கள், பேரப்பிள்ளைகள்

“உயிர்ப்பும் உயிரும் நானே ! என்னில்
விசுவாசம் கொள்பவன் இறப்பிலும் வாழ்வான்”



**அமரத்
அலோசியஸ் தூனப்பிரகாசம்
(தூனம்)**

அன்னையின்
மடியில்
1939.01.13

இறைவனின்
மடியில்
2021.03.31

ஆசிச் செய்தி



அமைதியான, இறைபயமுள்ள, நேர்மையான, தியாக சிந்தையுள்ள ஒரு அப்பாவாக அமரர் ஞானப்பிரகாசம் அப்பாவை நான் உருத்திரபுரம் பங்கை புதிதாகப் பொறுப்பேற்று சில தினங்களின் பின் சந்தித்தேன். தன்னுடைய வாழ்வை ஆலயத்தின் வளர்ச்சிக்காக முழுமையாக அர்ப்பணித்து செயலாற்றும் பண்பு அவரில் நிறைந்திருந்ததை என்னால் காணமுடிந்தது.

தன்னுடைய கடமைகளில் கண்ணியமும், அடுத்தவருக்குத் துணைபுரியும் ஆர்வமும் அவரின் அன்றாட வாழ்வில் இழையோடிக் கொண்டிருந்தது. எடுத்த ஒரு காரியத்தை, அல்லது அவரது பணியை நேர்த்தியாகச் செய்து முடிக்கும், அல்லும் பகலும் அயராது உழைக்கும் மனப்பக்குவத்தை நான் அவரில் கண்டேன். தன்னோடு கூட வாழ்வோரையும் (மனைவி, பிள்ளைகள்) பணிபுரிவோரையும் அமைதியாக, பிரச்சனைகள் இல்லாமல் அன்பாக வைத்திருக்க வேண்டும் என்ற ஒரு உயரிய பண்பை அவர் கொண்டிருந்தார். இதற்காக தனது விருப்பங்களை, கருத்துக்களை தியாகம் செய்து, மற்றவர் வளர்ச்சியில் மகிழ்ந்திருந்த ஒரு உத்தமர் அப்பா ஞானப்பிரகாசம்.

நான் அவரிடமிருந்து கற்றுக்கொண்ட படிப்பினை, ஞானப்பிரகாசம் அப்பா தன்னுடைய உடல்நலக் குறைவிலும் ஓய்வெடுக்க வேண்டிய நேரத்திலும் அவரிடம் ஒப்படைக்கப்பட்ட பணியை தன்னுடைய வேதனை, இயலாமைகள், துன்பங்கள், கவலைகளையெல்லாம் தூக்கி எறிந்துவிட்டு இன்முகத்தோடு ஆலய வளர்ச்சிக்காக முழுமையாக அர்ப்பணித்த தந்தை இவர். ஆலயத்தின் வளர்ச்சிக்காக, அயலவரின் நல்வாழ்வுக்காக வாழ்ந்து மரித்த எம் அன்பு அப்பா அமரர்

அமரர் அலோச்யஸ் ஞானப்பிரகாசம்

31ம் நினைவு மலர்


ஞானப்பிரகாசம் அவர்களை, இறைவன் இன்று
மிகவே உயர்த்தி தன் மாட்சிமையில்
பங்களித்திருக்கிறார் என்பது எனது நம்பிக்கை.
அந்தவகையில் அன்னாரின் நினைவைச் சமந்து
மலரும் “ஞானஒளி” மலர் ஞானம் அப்பாவின் சமூகப்பற்றையும்,
ஆற்றல் கொண்ட ஆளுமையினையும், வெளிக்காட்டி
நிற்பதோடு. அவரின் ஆன்மீகப்பற்றினையும் நினைவுகூறும்
வகையில் மலர்ந்துள்ளது.



அருட்பணி அ.போல் அனக்கினிற்,
பங்குத்தந்தை,
உருத்திரபுரம்,
கிளிநொச்சி.

புனித அந்தோனியார் ஆலய நிகழ்வின் போது





ஆரோபண இளைஞர் இல்ல இயக்குனரின்

உள்ளத்திலிருந்து.....



இறப்பு மனித வாழ்வின் மறுக்க முடியாத ஒரு பகுதி, பிறக்கும் ஒவ்வொரு மனிதனுக்கும் தனது வாழ்வின் ஏதோ ஒரு கட்டத்தில் இறப்பை எதிர்கொள்கின்றான். ஆனால் அவன் இறப்பை எதிர்கொள்ள நேரும் விதமும் இறப்புக்கு முன் அவன் வாழ்ந்த விதமும் அவனது வாழ்வின் வீச்சை தீர்மானிக்கின்றன. அமரர் திரு அலோசியஸ் ஞானப்பிரகாசம் முழு மனித ஆளுமையின் எடுத்துக்காட்டு, பிறருக்காக வாழ்தல் என்பதை நோக்கி வாழ்வை நகர்த்தும்போது ஆன்மீகத்தையும், அரசியலையும் சமூகத்தையும் பொதுநல பணிகளையும் முன்னெடுத்து வெற்றிகண்ட உயர்ந்த மனிதர்.

ஜெயந்திநகர் கிராமம் உதயமானதிலிருந்து அக்கிராமத்திலே வாழுகின்ற முதுபெரும் தூண்களில் ஒருவர். எமது ஆரோபணம் இல்லத்திற்கு தனது இளம் பராயத்திலிருந்தே தனது நல்லெண்ணத்தின் அடையாளமாக எல்லா நிகழ்வுகளிலும் கலந்து சிறப்பிப்பவர். ஜெயந்திநகர் அந்தோனியார் ஆலயம் உருவாவதற்கு முன்பதாக இவர் தனது ஆன்மீக கடமைகளைச் செய்வதற்காக ஆரோபணத்திற்கே சென்றார். அப்போதைய இயக்குனர்களுடைய ஆலோசனையே புதிய ஆலயம் உருவாக வழிவகுத்தது எனக் கூறுவார். ஆரோபணம் ஆண்கள் இல்லத்திற்கு இவர் செய்த நற்செயலுக்கு நன்றி சொல்வதோடு, இவரின் நீண்ட அயராத உழைப்பால் புதுப்பொலிவு பெறுகின்ற ஜெயந்திநகர் ஆலய திருஅவை இறுதி மூச்சுவரை இவர் மூலமாக பெற்ற நலன்கள் ஏராளம். இவரின் நற்செயல்களை முன்னிட்டு இவருக்கு நித்திய இளைப்பாறுதலும், புனிதரின் தோழமையும் கிடைக்க மன்றாடுகின்றோம்.

அமரர் அலோச்யஸ் ஞானப்பிரகாசம்

31ம் நனைவு மலர்

இவர் மண்ணுக்குள் புதைக்கப்பட்டுள்ள விதை
இவரைத் துளிக்கச் செய்வது, அதாவது இவரின்
கனவுகளுக்கு உயிர் கொடுப்பது எம்மையே
சார்ந்தது.



அருட்பணி செ.யூட்.அமலதாஸ்,
இயக்குனர்,
ஆரோபண இளைஞர் இல்லம்,
D-07, உருத்திரபுரம், கிளிநொச்சி.


ஞானஒளி.....

ஆரோபண அன்னையின் நிகழ்வில்...



மனைவியின் 70ஆவது பிறந்த நாள்
ஆரோபண இளைஞர் இல்ல சிறுவர்களுடன்






அமரர் அலோசியஸ் ஞானப்பிரகாசம் அவர்களின் வாழ்க்கை தடங்கள்



இயற்கை அழகு பொருந்திய யாழ்ப்பாணம்

என்னும் இடத்தில் 13.01.1939 அன்று மரியாம்பிள்ளை அலோசியஸ் நல்லையா மரியம்மா தம்பதியினருக்கு மூன்றாவது பிள்ளையாகவும், மூத்த ஆண் மகனாகவும் பிறந்தவர் தான் அலோசியஸ் ஞானப்பிரகாசம். இவரை செல்லமாக ஞானம் என்று அழைத்தனர். அக்காமார்கள் மேரிதிரேசா (ராணி), அக்கினேஸ் (நேசம்), தம்பிமார்கள் அருட்பிரகாசம், அன்ரனி, தங்கைகள் லில்லி மாக்கிறோட், அரியமலர் ஆகியோருடன் அன்பிலும், பண்பிலும் வளர்ந்து வந்தார். தனது கல்வியை யாழ். சென். பத்திரிசியார் கல்லூரியில் ஆரம்ப வகுப்பு தொடக்கம் எஸ்.எஸ்.சி வரை கல்வி கற்று வந்தார். அவர் கல்வி பயிலும் காலத்தில் கல்வியில் மட்டுமல்ல விளையாட்டுத்துறையிலும் சிறந்து விளங்கினார்.




குறிப்பாக உதைபந்தாட்ட துறையில் சிறந்த வீரனாகவும் திகழ்ந்தார். இதனால் பிற்காலத்தில் இலங்கை

உதைபந்தாட்ட ஒன்றியத்தின் அங்கத்தவராகும் வாய்ப்பினையும் பெற்றுக்கொண்டார். அதேவேளை இளமையிலேயே ஆன்மீகத்தில் ஈடுபாடு கொண்ட இவர் தனது பங்கு ஆலயமான யாழ். அடைக்கல அன்னை (O.L.R) ஆலயத்தில்

பீடப்பணியாளராக பணியாற்றியதுடன், இளையோர் ஒன்றியத்தின் உறுப்பினராகவும் தன்னை இணைத்து ஆலயத்திற்கு தொண்டுகளையும் செய்து வந்தார்.



பின்னர் கிளிநொச்சி என்னும் ஊருக்கு 1960 ஆம் ஆண்டு படித்த வாலிபர் என்ற பெயர்கொண்ட கனகபுரம் என்னுமிடத்தில் குடியேறினார். அங்கு வாழ்ந்து வரும்வேளையில், 1965 ஆம் ஆண்டு அயல் கிராமமான ஜெயந்திநகரிற்கு தனது வாழ்விடத்தை மாற்றிக்கொண்டார். அவர் குடும்பநிலையினை சுமையை தோள்மீது சுமக்க எண்ணி நிரந்தர தொழில் ஒன்றினை பெற்றுக்கொள்ளும் வகையில்



1966 ஆம் ஆண்டு பரந்தன் இரசாயன தொழிற்சாலையில் இயந்திர இயக்குனராக பணியில் இணைந்து கொண்டார்.

தனது அயராத உழைப்பினாலும், முயற்சியினாலும் தொழில்நுட்பவியலாளர் தரம் 1 எனும் பதவிநிலையை அடைந்து தனது கடமையை திறம்பட ஆற்றி வந்தார். இவ்வேளையில், 1973ம் ஆண்டு யாழ்ப்பாணம் வசாவிளானை பிறப்பிடமாகவும், ஜெயந்திநகரை வதிவிடமாகவும் கொண்ட அந்தோனிப்பிள்ளை திரேசம்மா

தம்பதிகளின் கடைசி மகளான அமிர்தநாயகி
சுசீலாவை காதலித்து தனது வாழ்க்கைத்
துணையாக்கிக் கொண்டார்.



இவர்களின் இல்வாழ்க்கைப் பயனாக
பிறேமினி, ஜோய்சி, றஞ்சித், குகன்
ஆகிய நான்கு பிள்ளைச்
செல்வங்களைப் பெற்று அகமகிழ்ந்தார்.

அவர்களை நல்லொழுக்கத்திலும், கல்வியிலும் சிறந்தவர்களாக
வளர்த்து வந்தார். 1975ம் ஆண்டு தொடக்கம் பரந்தன்
இரசாயன தொழிற்சாலை விடுதியில் தங்கியிருந்து பணியாற்றி
வந்தார்.

நாட்டின் அசாதாரண சூழ்நிலை காரணமாக பரந்தன்
இரசாயனக் கூட்டுத்தாபனம் 1990ம் ஆண்டு செயல்இழந்து
போக, மனைவி, பிள்ளைகளுடன் தனது வதிவிடமான
ஜெயந்திநகரில் வாழ்க்கைப்பயணத்தை தொடர்ந்தார். தொழில்
இல்லாதுபோக பல இன்னல்களைச் சந்தித்து தனது
பிள்ளைகளை வளர்த்து வந்தார். தன்னைப் போலவே
பிள்ளைகளும் வேலை செய்யவேண்டும் என்ற
விருப்புக்கொண்டவர். அதேபோன்று முத்தமகள் முகாமைத்துவ
உதவியாளராகவும், இளையமகள் குடும்பநல
உத்தியோகத்தராகவும், முத்தமகன் இயந்திர இயக்குனராகவும்,
கடைசி மகன் வர்த்தக கணக்காய்வுப் பணி செய்பவராகவும்,
பணியாற்றுவதைக் கண்டு இன்புற்றார்.

பிள்ளைகள் வளர்ந்து பருவ வயதை

அடைந்ததைக் கண்டு, முத்தபிள்ளை பிறேமினிக்கு

(யூலியற் டொறிஸ்) சங்கானையை சொந்த



இடமாகக் கொண்ட சற்குணநாதன் இராஜேஸ்வரி இணையரின் மகனான சுரேஸ்குமார், (நீர்ப்பாசனத் திணைக்களம், கிளிநொச்சி) மணமுடித்துக் கொடுத்தார். அவர்களின் வழியாக எழிலன், பவிசாளினி ஆகிய பேரப்பிள்ளைகளைக் கண்டு மகிழ்ச்சி கொண்டார். இளைய மகனான ஜோய்சிக்கு (சவுதாமினி) கணவராக இடைக்குறிச்சி, வரணியைச் சேர்ந்த சிற்றம்பலம் இராசம்மா தம்பதிகளின் மகனான செல்வரெத்தினம் (சுகாதாரத் திணைக்களம், கிளிநொச்சி) என்பவரை வரனாக்கி இன்புற்றார். அதேபோன்று தனது மூத்தமகனான றஞ்சித்துக்கு (அன்ரன் ராஜேந்திரா) நாவற்காடு, வரணியை சேர்ந்த சிறிரங்கநாதன் உமையாத்தைப்பிள்ளை ஆகியோரின் மகள் கலாவதியை கைப்பிடித்துக் கொடுத்து தர்சிகா, சஸ்மினி ஆகிய பேரப்பிள்ளைகளைக் கண்டு அகமகிழ்ந்தார். தனது செல்ல மகனான குகேஸ்குக்கு (குகேஸ்வரன் - (பிரான்ஸ்), யாழ்ப்பாணம், நெடுந்தீவைச் சேர்ந்த தனது வேலைத்தள நண்பனான தர்மகுலசிங்கம் ஒப்பிலாவதி தம்பதிகளின் ஏக புதல்வியான குலக்கோதையை (ஆசிரியை, புனித திரேசா பெண்கள் கல்லூரி) மருமகளாக்கி அதன் பயனாய் தரங்கினி, கவின் ஆகிய பேரக்குழந்தைகளைக் கண்டு குதூகலித்தார். இவ்வாறு குடும்பப் பொறுப்பினை நிறைவாகச் செய்து



மகிழ்ந்தவர். தான் வாழ்ந்த ஊருக்கும்

சேவையாற்றத் தவறவில்லை.



மற்றவர்களால் அவர் ஒரு நல்ல மனிதர் என்று பேசப்பட்டவர். அவர் நேர்மையானவர், மற்றவர்களை அரவணைத்து அன்பு செலுத்தியவர். இவர் யார்மீதும் பகைக்காமல் அன்பால் நடப்பார். எப்படியும் வாழலாம் என்று இல்லாமல் இப்படித்தான் வாழ வேண்டும் என்ற குறிக்கோளுடனும், சுறுசுறுப்பானவராகவும் வாழ்ந்தவர். தனது இளமைக் காலத்தில் தனக்கு இல்லாவிட்டாலும் பிறருக்கு உதவ வேண்டுமென்றும், தான் வாழ்கின்ற இக்கிராமத்தினை வளம்பெறச் செய்ய வேண்டும் என்ற சிந்தனையில் காடாக இருந்த இடத்தினை மெல்லமெல்லமாக ஒரு வசதியுமற்ற அந்த காலத்தில் தன்னுடன் இணைந்த நண்பர்களைச் சேர்த்து இந்தக் கிராமத்தை அழகாக வைக்க வேண்டும் என்ற வாஞ்சையோடு 1969 ஆம் ஆண்டிலே விளையாட்டுக்கழகம்., ஆலயம் அமைக்க வேண்டும் என்ற நோக்கில் காடு வெட்டி, புல்டோசர் மூலம் நிலத்தை பன்படுத்தி பல முயற்சிகளை மேற்கொண்டு வந்தவர். இவரது அயராது உழைப்பினாலும், நண்பர்களின் உதவியினாலும் புனித அந்தோனியார் ஆலயம் இவ்விடத்தில் நிறுவ வேண்டும் என்ற பக்தியுடன் செயல்பட்டவர். அவரின் தொடர் முயற்சியினால் ஆலயத்திற்கென ஒரு குருவானவர் கிடைக்கப்பெற்றதினால், கிங்சிலி சுவாமி அவர்கள் மூலம் ஆரோபண அன்னை

என்னுமிடத்தில் கனகபுரம், ஜெயந்திநகர் இருந்த அனைத்து கிறிஸ்தவ குடும்பங்களும் சேர்ந்து திருப்பலியில் பங்குகொண்டு வந்துள்ளனர்.



அந்தவகையில் எங்களுக்கென்று ஓர் ஆலயம் தேவை என்ற நோக்கில் பல முயற்சிகளைச் செய்து அந்தோனியார் ஆலயம் அமைக்கப்பட வேண்டும் என்ற முயற்சியில் முதன் முதலாக சிறு நிர்வாக அமைப்பொன்றினை நிறுவி, அவ்விடத்தில் முதல் கூட்டத்தினையும் ஆரம்பித்து, 1969.06.13ம் திகதி அன்று ஜெயந்திநகருக்கான ஆலயம் அமைக்கப்பட குருவானவரால் குருசு மரம் ஒன்றினை நட்டுவைத்து ஆரம்பித்து வைத்தவர். அத்துடன் இவரது சுறுசுறுப்பான முயற்சியினால் இக்கிராமத்திற்கு பல திட்டங்களை வகுத்து செயற்பட்டவர். பின்னர் அமரர் அருட்தந்தை குணசீலன் அடிகளாரின் விடாமுயற்சியினால் 1982ம் ஆண்டு புனித அந்தோனியார் ஆலயத்திற்கான அடிக்கல் நாட்டினை அமரர் ஆயர் கலாநிதி தியோகுப்பிள்ளை ஆண்டகை அவர்களினால் மேற்கொள்ளப்பட்டது என்பது குறிப்பிடத்தக்கது.

அங்கிருந்து விடுமுறை நாட்களில் வந்து தனது நண்பர்களுடன் இணைந்து ஜெயந்திநகர் கிராம வேலைத்திட்டங்களை மேற்கொண்டு வந்தார்.

இவர் ஓய்வின்றி கிராமத்திற்காக உழைத்தவர். பல பணிகளை மேற்கொண்டு, அதனை திறம்படச் செய்ய வேண்டும் என்ற ஆர்வம் கொண்டவர். மற்றவர்கள் எது சொன்னாலும்

பரவாயில்லை தான் எடுக்கின்ற அனைத்து
செயற்திட்டங்களையும் திறம்பட செய்ய வேண்டும்,
அதனை மற்றவர்களுடன் இணைந்து
தட்டிக்கொடுத்து இப்படித்தான் செய்ய வேண்டும் என்ற
மனநிலை கொண்டவர்.



இவரது சேவைகளான இவ் ஜெயந்திநகர் கிராமத்தில்
அந்தோனியார் ஆலயம், விளையாட்டுக்கழகம், கிராம
அபிவிருத்திச் சங்கம், சனசமூக நிலையம், ஜெயந்திநகர்
வடக்கு சிக்கன கூட்டுறவுச்சங்கம், முதியோர் சங்கம் என்ற
அமைப்புக்களில் பல பதவிகளைப் பெற்று திறம்பட
செயலாற்றியவர். அத்துடன் இவ் அமைப்புக்கள் அமைக்கப்பட
கிளிநொச்சி மாவட்ட அரசாங்க அதிபர், மற்றும் பிரமுகர்கள்,
கிறிஸ்தவ பெரியோர்கள் அனைவரையும் சந்தித்து
முன்னேற்றகரமான சேவையினை அவர்களிடமிருந்து
பெற்றுக்கொண்டவர்.

இன்னும் இவரின் சேவை தொடர வேண்டும்
என்றிருந்தவர்களின் கனவு பொய்யாக திடீர் சுகயீனம்
காரணமாக 31.03.2021 புதன்கிழமை அன்று இறைவனடியில்
சேர்ந்து கொண்டார்.



விழிநீர் அஞ்சலி

அமரர் மரியாம்பிள்ளை அலோசியஸ்

ஞானப்பிரகாசம்

கி:106 B, ஜெயந்தநகர், கன்னடூர்

அன்னை மடியில்

1944.01.13

இறைவனடியில்

2021.03.31



உறவுகள் கலங்கிட வியுறுகள் பதறிட
இதயங்கள் தனிலே இடியென விழுந்த எம்
இமயத்தின் பிரிவு - உம் நிஜம் இன்று பிரிந்தாலும்
நிழல் எம்மோடு பயணிக்கும்...

தகவல் : குடும்பத்தினர்





துணைவியாரின் 72வது பிறந்த நாளின்போது...



இறுதியாக தெல்லிப்பளை

வைத்தியசாலையில் இருந்தபோது....



ஜெயந்திநகர் மக்களின் மனம் கவர்ந்த அமரர் அலோசியஸ் ஞானப்பிரகாசம் (ஞானம்) அவர்கள்.....



“வையத்துள் வாழ்வாங்கு வாழ்பவன் - வானுறையும்
தெய்வத்துள் வைக்கப்படும்”, என்பது வள்ளுவன்
வாய்மொழியாகும்.

மண்ணில் பிறந்த ஒவ்வொருவரும் என்றோ ஒருநாள்
இறப்பது நிச்சயமே. ஆனால் அவர் இவ்வுலகிற்கு எதை
விட்டுச் சென்றார், என்ன செய்தியை அவரது இறப்பு
இவ்வுலகிற்கு சொல்கிறது என்பதே நமக்குத் தேவையானது.
இவ் உலகில் தாயின் வயிற்றில் கருவாகி, மனித வடிவில்
உயிர் பெற்று பிறந்து வளர்ந்து தன்னைப் பெற்ற தாய்க்கும்,
தந்தைக்கும், ஊருக்கும், உலகிற்கும் நல்லவனாகவும்,
வல்லவனாகவும் மிளிர வேண்டும் என்பதே நல்லோரின்
அவாவாகும். இவ்வகையில் நோக்குமிடத்தில் அமரர்
அலோசியஸ் ஞானப்பிரகாசம் பெற்றோருக்கு
விருப்புக்குரியவராகவும், சிறந்த குடும்பத் தலைவராகவும் தான்
சார்ந்த சமூகத்திற்கு நல்வழிகாட்டியாகவும் சிறப்பான
பணிகளை ஆற்றி அமரத்துவம் அடைந்துள்ளார் என்பது
வெள்ளிடமலை.

1958 ஆம் ஆண்டு ஆரம்பிக்கப்பட்ட கனகபுர படித்த வாலிபர்
மேட்டுநிலக் குடியேற்றத் திட்டத்தில் ஏற்கனவே
எட்டுப்பண்ணைகளில் 81 அங்கத்தவர் குடியேற்றப்பட்ட
நிலையில் யாழ் (மாவட்டத்தைச் சேர்ந்த) மேற்றாணியாரால்
அப்போதைய அரசாங்கத்தின் பிரதமராக இருந்த யோன்
கொத்தலாவின் புதிய விவசாய கைத்தொழில் கற்பிப்பதற்காக
பிரான்ஸ் தேசத்தில் இருந்து வரவழைக்கப்பட்ட விவசாய
போதனாசிரியர்களால் மிகச் சிறந்த முறையில் விவசாய
விஞ்ஞானம் அதனுடன் பல கைத்தொழில் துறைகளிலும்
பயிற்சிபெற்ற அங்கத்தவர்களுடன் புனித பத்திரியார் கல்லூரி
மாணவர்களான 17 அங்கத்தவர்களுடன் புனித சென் திரேசா
சிறுவர் இல்ல பங்குத்தந்தையால் அனுப்பப்பட்ட
உறுப்பினர்களையும் இணைத்து,



01	கபிரியாம்பிள்ளை சபரிமுத்து அன்ரன்	82
02	அம்புறுாஸ் வோல்டர்	83
03	அம்புறுாஸ் குமார்	84
04	மரியாம்பிள்ளை ஜேரோம் பிராங்	85
05	மரியான் சொலமன் மரியதாஸ்	86
06	மரியான் சொலமன் ஜேம்ஸ்	87
07	அம்புறுாஸ் ரெஜி	88
08	அம்புறுாஸ் மனிங்	89
09	ச.நவரத்தினம்	90
10	அ.க.யூ.வஸ்தியாம்பிள்ளை	91
11	அ.க.மரியதாசன்	92
12	பொ.யோகராசா	93
13	இராஜசேகரம் விக்வினேஸ்வரமூர்த்தி	94
14	A.B.அருளானந்தம்	95
15	அழகராசா கிறிஸ்தோப்பர்	96
16	ஆனந்தராசா கிறிஸ்தோப்பர்	97
17	அலோசியஸ் ஞானப்பிரகாசம்	98
18	பிளேவியன் பேடினன்	99
19	இரட்ணம் பற்றிக்குணநாயகம்	100

ஆகிய உறுப்பினர்களுடன் 1961ஆம் ஆண்டு இப்பண்ணை குடியேற்றப்பட்டது.

இவர் யாழ்ப்பாணத்தில் பிறந்து வளர்ந்து கல்வி கற்று வந்தாலும், எதிர்கால வாழ்வை அமைத்துக் கொள்வதற்காக விவசாயத்தை விரும்பி 1961ம் ஆண்டு கனகபுரம் கிராமத்தில் ஒன்பதாம் பண்ணையில் (புனித சூசைமா முனிவர் வாலிபர் முழுவாழ்க்கைப்பண்ணை) சேர்ந்து காட்டை வெட்டி களணியாக்கி விவசாயம் செய்து வந்தார். அந்தக் காலங்களில் கிளிநொச்சி மாவட்டத்தில் ஒரு சில விளையாட்டுக்கழகங்களே செயல்பட்டு வந்தன. கனகபுரம் விளையாட்டுக்கழகம், பரந்தன் இரசாயன விளையாட்டுக்கழகம், ஆனையிறவு உப்பளம் விளையாட்டுக்கழகம், வட்டக்கச்சி விவசாயப்பண்ணை விளையாட்டுக்கழகம், அருளோதயா விளையாட்டுக்கழகம் என்பனவாகும்.

ஞானம் அவர்கள் கனகபுரம் விளையாட்டுக்கழகத்திற்கு பேரும் புகழையும் ஈட்டிக்கொடுத்தார். அவருடன் நானும் பல போட்டிகளில் பங்குபற்றி விளையாடியுள்ளேன் என்பது பலருக்கும் தெரியாது. 1966ம் ஆண்டளவில்



ஞானம் அவர்களுக்கு பரந்தன் இரசாயனக் கூட்டுத்தாபனத்தில் வேலை செய்யும் வாய்ப்புக் கிடைத்தது. அந்தக் காலத்தில் பரந்தன் இரசாயனக் கூட்டுத்தாபன விளையாட்டுக்கழகத்தில் சேர்ந்து விளையாட வேண்டிய நிர்ப்பந்தம் ஏற்பட்டது. பரந்தன் இரசாயனக் கூட்டுத்தாபனத்தில் வேலை செய்பவர்கள் அந்த விளையாட்டுக்கழகத்தில் தான் விளையாட வேண்டும் என்ற கட்டுப்பாட்டை வைத்திருந்தபடியினால், நாங்கள் இருவரும் அக்கழகத்திற்காக விளையாடினோம். ஞானம் அவர்களின் சிறந்த விளையாட்டினால் பல வெற்றிகளைப் பெற்றோம். ஞானம் அவர்கள் சிறந்த உதைபந்தாட்ட வீரர் என்பது பலருக்குத் தெரியாது. ஆகவே இதை தெரியப்படுத்த வேண்டிய எனது கடமையாகும்.

2017ம் ஆண்டு கிளிநொச்சி மாவட்ட முதியோர் சங்கத் தலைவராக நான் இருந்த காலத்தில் 200 இற்கு மேற்பட்ட மூத்த முதியவர்களை கூட்டுறவு மண்டபத்திற்கு அழைத்து பொன்னாடை போர்த்தி மாலை அணிவித்து கௌரவித்தோம். அந்த நிகழ்வு ஞானம் அவர்களின் ஒத்துழைப்பினால் தான் சிறப்பாக நடந்தேறியது. அமரர் அவர்கள் ஜெயந்திநகர் முதியோர் சங்கத்தின் தலைவராக இருந்து வந்த காலப்பகுதியில் 2019ம் ஆண்டு ஜெயந்திநகர் முதியோர்களுக்கு

நல்லதொரு விளையாட்டுப் போட்டியை நடாத்தி பெறுமதியான பரிசில்களையும் பெற்றுக்கொடுத்து கௌரவித்திருந்தார். அவரின் செயற்பாட்டினை எல்லோரும் பாராட்டி நின்றனர்.

ஜெயந்திநகரில் அமைந்துள்ள புனித அந்தோனியார் ஆலய நிர்வாகத்திலிருந்து கத்தோலிக்க கிறிஸ்தவ மக்களுக்கும் ஆலய வளர்ச்சிக்கும் நல்ல பல பணிகளைச் செய்துள்ளார். இவர் ஒரு கிறிஸ்தவனாக இருந்தாலும், பிற சமயங்களையும், சமயத்தைச் சேர்ந்தவர்களையும் மதித்து செயல்பட்டதை நாம் எல்லோரும் நன்கு அறிவோம். தன்னை

அணுகியவர்களை அரவணத்து அன்புமொழி பேசி
அறிவுரை வழங்குவதில் தன்னிகரில்லாத
தலைவராக விளங்கியவர். வாழ்க்கையின்
பிற்பகுதியில் கடுமையான நோய் தாக்கியபோதிலும்
அவற்றினை பொருட்படுத்தாது தனது கிராம
மக்களுக்காகவும், கரைச்சிப் பிரதேச மக்களுக்காகவும்
செயற்பட்டதை நான் நன்கு அறிவேன்.



இவருக்கு இரு பெண்பிள்ளைகளும், இரு
ஆண்பிள்ளைகளும் இருக்கிறார்கள். இவர்களை சிறந்த
கல்விமான்களாகவும், நற்குணமுள்ளவர்களாகவும், சிறந்த சமூக
சேவையாளர்களாகவும் வளர்த்தெடுத்துள்ளமை அவரையும்,
அவரது பாரியாரையும் சாரும். ஜெயந்திநகர் புனித
அந்தோனியார் ஆலய வாசலில் அமைந்துள்ள சொருவம்
அவரது குடும்பத்தினரது சமயப்பற்றை பறைசாற்ற நிற்கின்றது.

நம் அனைவரது எண்ணத்தில் அமரர் ஒரு அறிவாளி,
மனித நேயம் கொண்ட உத்தமர், சிறந்த நிர்வாகி,
ஏழைகளுக்கு என்றும் உதவும் பரோபகாரி அத்தலைவர் இன்று
எம்மிடம் இல்லை. “நெருனல் உளனொருவன் இன்றில்லை


எனும் பெருமை உடைத்தது இவ்வுலகு” என்னும் வள்ளுவன்
முதுமொழி என்றும் பொய்த்ததில்லை என்பதால் அவரது
ஆத்மா சாந்தியடைய பிரார்த்திப்போம்.

ஓம் சாந்தி! ஓம் சாந்தி!! ஓம் சாந்தி.



அ.கனகரத்தினம்
ஓய்வுநிலை அதிபர்,
சமாதான நீதவான்
தலைவர் அரசசேவை ஓய்வுதியர் நம்பிக்கை நிதியம்
கிளிநொச்சி மாவட்டம்.

பேரப்பிள்ளையின் பூப்புனித நீராட்டு விழா
நிகழ்வின் போது



பேரம்மிள்ளையின் பூப்புனித நீராட்டு விழா நிகழ்வின் போது



பணி வாழ்வில் நான் கண்ட மாமனிதர்.....



“வாழ்வாங்கு வாழ்வதற்காய் - வையகத்தே வந்துதித்து”, நீண்ட 83 வருடங்கள் இம்மண்ணுலகில் வாழ்ந்து தான் வாழ்ந்த வாழ்வதனில் நிறைவடைந்து, செய்ய வேண்டிய பணிகளை நிறைவாக செய்து முடித்து “மரணம் மனித வாழ்வின் முடிவல்ல மாறாக மீண்டும் ஒரு புதிய வாழ்வின் தொடக்கமே” என்ற அசைக்க முடியாத நம்பிக்கையோடு வாழ்ந்தவேளை, இறைவன் அழைப்பை ஏற்று, இவ்வுலக வாழ்வை விட்டுப் பிரிந்து இறைபதம் சரணடைந்திருக்கும் அமரர் ஞானப்பிரகாசம் எனும் அடியானின் ஆன்மா பரிசுத்தவான்களின் கூட்டத்திலே சங்கமமாகிடவும், இவருடைய பிரிவால் துன்புற்று, துயறுற்று வேதனைப்படும் அனைத்து உள்ளங்களுக்கும் ஆறுதலையும் ஆதரவையும் வல்லப தேவனிடம் இரந்து கேட்டு, பணி வாழ்வில் நான் அவரிடம் கண்ட உயரிய பண்புகளை உங்களோடு பகிர்ந்து கொள்கின்றேன்.

1970ம் ஆண்டு பங்குனி மாதம் 1ம் திகதி பரந்தன் இரசாயனத் தொழிற்சாலையில் பணியாற்றும் வாய்ப்பினைப் பெற்று பணியில் இணைந்தேன். இணைந்த அன்றைய நாளை என் வாழ்வில் என்றுமே மறக்க முடியாது. காரணம் அமரர் ஞானப்பிரகாசம் அவர்கள் பணிபுரிந்து வந்த பகுதியிலேயே என்னுடைய பணியும் ஆரம்பிக்கப்பட்டது. என்னுடைய பணி இடத்திற்கு நான் சென்றவேளை, என்னை அன்போடு வரவேற்று, சக பணியாளர்களுக்கும் என்னை அறிமுகப்படுத்தி, செய்ய வேண்டிய பணிகளைப் பற்றிய விளக்கத்தையும் எனக்குத் தந்தார். அந்த வேளையிலே, என்னுடைய மனதிலிருந்த பயமெல்லாம் அகன்று நல்லவர் ஒருவர் எனக்கு நண்பராக கிடைத்திருக்கிறார் என்ற மகிழ்வோடு என் பணிகளை நான்



தொடர்ந்தேன். இந்நிலையில் முதல் நாள் அன்று என்னை அன்போடு வரவேற்றவர் என்னை எப்படி அறிந்திருக்க முடியும் என்று ஒரு கேள்வி என் உள்ளத்தில் எழுந்தது. அமரர் ஞானப்பிரகாசத்திடமே என் கேள்வியை கேட்டேன். அதற்கு அவர் கூறினார் - பரந்தன் இரசாயனத் தொழிற்சாலையின் உதைபந்தாட்ட குழுவினரே தானும் வீரராக செயல்படுவதாகவும், அப்படியாக நடைபெறும் போட்டிகளிலே என்னைக் கண்டதாகவும் கூறினார். அவருடைய பதில் எனக்கு மிக மகிழ்ச்சியைத் தந்து அவருடன் நெருக்கமாக பழகுவதற்கும், பணியின் நுட்பங்களை அறிந்து கொள்வதற்கும் துணையாக இருந்தது.

அமரர் ஞானப்பிரகாசம் அவர்கள் பணிபுரிந்த பகுதி தொழிற்சாலையின் முக்கிய பகுதியாக விளங்கியது. தொழிற்சாலையின் முக்கிய உற்பத்தியாகிய குளோரீன், கோஸ்ரிக் ஆகிய திரவங்களை உற்பத்தி செய்யும் தொழில்நுட்பப் பகுதியாக அமைந்திருந்தது. இந்நிலையில் அமரர் அவர்கள் தொழில்நுட்பவியலாளராக ஏறக்குறைய 40 பணியாளர்களுடன் பணியாற்றினார். தன்னுடன் பணியாற்றும் அனைத்து பணியாளர்களையும் அன்பு செய்யும் பணியாளராகவும், தான் செய்ய வேண்டிய பணிகளை நிறைவாக செய்யும் ஒரு தொழில்நுட்பம் நிறைந்தவராகவும் செயல்பட்டார். தான் பணிசெய்யும் நேரங்களில் புதிய பணியாளர்களையும் ஒன்றிணைத்து, பணியின் தன்மை பற்றியும் அந்தப் பணிகளை செய்து முடிப்பதற்கு வேண்டிய தொழில்நுட்பங்களையும் விரிவாக விளங்கச் செய்வார்.

அமரர் அவர்கள் தான் செய்யும் பணிகளை மட்டுமல்ல, தொழிற்சாலையின் அனைத்து பகுதிகளிலும் செய்ய வேண்டிய பணிகளைப் பற்றியும் அந்த பணிகளை உரிய முறையில்



செய்து முடிக்கக்கூடிய ஆற்றலையும், அறிவையும் பெற்றிருந்தார். இதற்கு காரணம் அவரின் விடாமுயற்சியும், அனுபவமும் அனைத்தையும் கற்று அறிந்திருக்க வேண்டுமென்ற உறுதியான எண்ணமும் என்றால் மிகையாகாது. இதற்கு உதாரணமாக - பரந்தன் இரசாயனத் தொழிற்சாலையைப் பார்ப்பதற்காக வடகிழக்கு மாகாணங்களிலே இயங்கிவரும் பாடசாலைகளின் மாணவ, மாணவிகள், உயர்கல்வி மாணவ, மாணவிகள் முக்கியமாக விஞ்ஞானப் பாடத்தை கற்கின்ற மாணவச் செல்வங்கள் வருவார்கள். அவர்களுக்குரிய விளக்கங்களை கொடுப்பதற்காக குழுவொன்று நியமிக்கப்பட்டது. இக்குழுவிலே அமரர் அவர்களும் ஒரு உறுப்பினராக சேர்க்கப்பட்டார். அப்பணியினை மிகவும் சிறந்த முறையிலே செய்வதற்கு உரிய ஆற்றலை தன் அனுபவத்தின் வாயிலாகவே இவர் பெற்றிருந்தார்.

அமரர் ஞானப்பிரகாசம் அவர்கள் பணியாளர்களுடன் அன்பாய் பழகுவதோடு, நின்றிவிடாது உயர் அதிகாரிகளின் நம்பிக்கைக்குரியவராகவும், அவர்களை மதித்து, அன்பு செய்கின்ற நல்ல பணியாளர் ஆகவும் விளங்கினார்.

இப்படியாக தனது பணியுடனும், குடும்ப உறவுகளுடனும் நிறைவாக வாழ்ந்து கொண்டிருக்கையில், நாட்டில் ஏற்பட்ட அசாதாரண சூழ்நிலையினால் தொழிற்சாலை மூடப்பட்ட வேளையில், தனது குடும்ப உறவுகளோடு இணைந்து தனது கிராமமாகிய ஜெயந்திநகர் சென்றடைந்து அங்கு தனது வாழ்க்கையைத் தொடர்ந்தார்.

அன்பு நண்பா!! - என் பணிவாழ்வில் நான் உயர்ச்சியடைய பல்வேறு வழிகளிலும், எனக்கு வழிகாட்டியாக, ஆலோசகராக செயற்பட்ட உம்மை - எனது குடும்ப

உறவுகளின் துணையோடு நினைவுகூர்ந்து உம்
ஆன்மா இறைபதத்தில் அமைதி அடைய
இறைதுணை வேண்டி விடை பெறுகின்றேன்.



என்.எம்.ஜோசவ்
பரந்தன் இரசாயனத் தொழிற்சாலை
பணியாளர்.



நஞ்சி இருக்கும் வரை நினைவிருக்கும்.....



பரந்தன் இரசாயனக் கூட்டுத்தாபனத்தில் இரவு பகல் என்று பாராது சேவையாற்றியவரும், எங்கள் எல்லோராலும் “ஞானம்” அண்ணா என்று அழைக்கப்பட்ட வருமாகிய அமரர் மரியாம்பிள்ளை அலோசியஸ் ஞானப்பிரகாசம் அவர்கள் எப்பொழுதும் சிரித்த முகத்துடன் எல்லோருடனும் வயது வேறுபாடின்றி அன்பாகப் பழகும் பண்புடைய ஒரு பொது நல வாதியாவார்.

1975 ம் ஆண்டு காலப்பகுதியில் இவர் “Cell And Chlorrine” பகுதியில் வேலை செய்து கொண்டிருந்த போது இவரைச் சந்திக்கும் வாய்ப்புக்கிடைத்து அன்பு , அமைதி, கடமை, கண்ணியம், கட்டுப்பாடு பொதுநலம், போன்ற வார்த்தைகளிற்கு மதிப்பளித்து உயர்வான வாழ்க்கை வாழ்ந்து அமரர் ஞானப்பிரகாசம் தொழிற்சாலை நிர்வாகத்தால் பெருமைப்படுத்தப்பட்ட ஒரு நல்ல பணியாளன், இவர் ஒரு சிறந்த விளையாட்டு வீரர் தொழிற்சாலை விளையாட்டுக் குழுவின் அங்கத்தவராக இருந்து பல போட்டிகளில் பங்குபற்றிப் பெருமை சேர்த்தவர்.

அடிக்கடி இவரை நூலகத்தில் சந்தித்து உரையாடுவேன். பழக்கமானவர்கள் பழக்கமில்லவர்கள் என்ற வேறுபாடின்றி எல்லோருக்கும் உதவிசெய்யும் ஒரு பொது நலவாதியாவார்.

C.M.H தொழிற்சங்கத்தில் அங்கத்தவராக இருந்து செயற்பட்டவர் தொழிற்சாலை ஊழியர்களின் நன்மை தீமைகளை முன்னின்று நடத்தி உதவும் ஒரு நல்ல குணம் உள்ளவர் மற்றைய மதங்களையும் மதித்து நடக்கும் இவரது பண்பு, அவரின் ஆன்மீக ஈடுற்றத்தினைப் பறைசாற்றுகின்றது 1990ம் ஆண்டு மோதலின் காரணமாக எமது தொழிற்சாலை இடிந்து போயிற்று அது இவரை மிகவும் வாட்டியது எப்பொழுதும் கதைக்கும் போதெல்லாம் அதுபற்றியும் அதன் வளர்ச்சி பற்றியுமே ஆர்வமாகக் கதைப்பின் இவ்வாறு சமூக வளர்ச்சியில் அதிக ஈடுபாடு கொண்ட “ஞானம் அண்ணா”

இன்று எம்மத்தியில் இல்லை நினைக்கும் போது
நெஞ்சு அகலாக் கவலையே.



“நெருநுல் உளன் ஒருவன் இன்றில்லை என்னும்

பெரு உடைத்ததிவ்வுலகு”

என்ற வள்ளுவர் வாக்கிற் கிணங்க இறைவன் அவ்வுலகில்
தொண்டு செய்ய அழைத்து விட்டான்

அன்னாரின் ஆன்மா சாந்திக்காகவும், மனைவி, மக்கள்,
உற்றார் உறவினர், நண்பர்களின் ஆறுதலுக்காகவும்
இறைவனைப் பிரார்த்திக்கின்றோம்.

ஓம் சாந்தி சாந்தி சாந்தி.



கா.இரத்தினம் குடும்பம்,
கரடிப்போக்கு,
கிளிநொச்சி.

ஞானப்பிரகாசம் விளையாட்டுத் துறையின் ஒரு

வீடிவெள்ளி



வடக்கு மாகாணத்தில் பொருளாதார முக்கியத்துவம் வாய்ந்த ஸ்தாபனங்களான காங்கேசன்துறை சீமெந்து தொழிற்சாலையும், ஆனையிறவு உப்பளமும், பரந்தன் இரசாயனப் பொருட்கள் கூட்டுத்தாபனமும் தொழில்துறை, உற்பத்தி மட்டுமல்லாது, எத்தனையோ பல குடும்பங்களுக்கு பெரு விருட்சமாகவும், வாழ்க்கைத்தரத்தை உயர்த்தும் ஏணியாகவும் அமைந்திருந்ததை யாவரும் அறிந்திருப்பர். இவ்வாறே அமரர்.ஞானப்பிரகாசத்தையும் பரந்தன் இரசாயனக் கூட்டுத்தாபனம் தன்னகத்தே வரவழைத்துக் கொண்டது.

யாழ்ப்பாணம் சென்.பற்றிக்ஸ் கல்லூரியில் கல்வியை சிறப்பாக நிறைவு செய்து 22 வயது இளைஞராக துடிப்பான பருவத்தில் இரசாயனத் தொழிற்சாலையில் 1966ம் ஆண்டு வேலைக்கு தேர்ந்தெடுக்கப்பட்டு அத்தொழிற்சாலையில் Operator பணியினை செவ்வனே நிறைவேற்றி வந்தார்.

கிளிநொச்சியில் காடுகள் அழிக்கப்பட்டு வயல்கள், கோயில்கள், பாடசாலைகள் உருவாக்கப்பட்ட காலகட்டத்தில் பொழுதுபோக்கிற்காகவும், உடலை ஆரோக்கியமாக வைத்திருப்பதற்காகவும் ஒரு சில விளையாட்டுக் கழகங்கள் தங்களை பெயர் பதிவு செய்திருந்தன.

அவ்வகையில் உருத்திரபுரம் விளையாட்டுக்கழகம். வட்டக்கச்சி farm school, கனகபுரம் விளையாட்டுக்கழகம், ஆனையிறவு உப்பளம், மற்றும் பரந்தன் கெமிக்கல் போன்ற கழகங்கள் தங்களுக்கிடையே போட்டிகளைத் தயாரித்து போட்டியிட்டுக் கொள்வார்கள், இளந்துடிப்பும், ஆரோக்கியமான உடலமைப்பும், யாழ்ப்பாணத்தில் பயிற்சி பெற்ற அனுபவமும் ஒருங்கே

பெற்றிருந்த ஞானம் அண்ணன் பரந்தன்
கெமிக்கலுக்காக 100 யார் ஓட்டம், நீளம் பாய்தல்
போன்ற போட்டிகளிலும் மேலும், சிறப்பாக
உதைப்பந்தாட்டத்தில் முன்கள வீரனாக
அதிகமான போட்டிகளில் அதிக கோல் (Goal) உதைத்த
வீரனாகத் திகழ்ந்து பலராலும் பாராட்டப்பட்டு
கௌரவிக்கப்பட்டார்.



இதேவேளை தனது கடின உழைப்பின் மூலம்
படிப்படியாக பதவி உயர்வு பெற்று தொழில்நுட்பவியலாளர் -
தரம் 1 எனும் நிலையான இடத்தைப் பெற்றதோடு, பரந்தன்
கெமிக்கல் உயர் அதிகாரிகளின் கவனத்தையும் ஈர்த்தார்.
அன்றைய காலகட்டத்தில் கெமிக்கலின் முக்கிய
உதைப்பந்தாட்ட வீரர்களாகத் திகழ்ந்த N.M.ஜோசெப்
(கோல்காப்பு வீரர்) சண்முகலிங்கம், சிவலிங்கம், பெனடிற்,
மகேந்திரன் (சாமி), அண்ணாமலை, உருத்திரா, பரமசிவம்
போன்ற முக்கிய வீரர்களில் ஞானம் அண்ணனும் ஒருவராவார்.
பரந்தன் கெமிக்கலில் வருடாவருடம் நடைபெறுகின்ற “Club
day” இல் இவர் பெறுகின்ற வெற்றிகள் ஏராளம். அத்துடன்
கரப்பந்தாட்டம் (Over game) விளையாடுவதிலும் வல்லவர்.
எல்லாவற்றுக்கும் மேலாக கழகங்களை நேர்த்தியாக
செயற்படுத்துவதில், போட்டிகளை ஒழுங்குபடுத்துவதில்
இவருக்கு நிகர் இவரே.

பரந்தன் கெமிக்கல் அழிவுற்ற நிலையில் ஓய்வு பெற்று
தனது பிற்கால வாழ்வை ஜெயந்திநகரில் அமைத்துக் கொண்ட
ஞானம் அண்ணன். அங்கேயும் ஓய்ந்துவிடாமல் ஜெயந்திநகர்
பிறைட்சன் விளையாட்டுக்கழகத்தின் போசகராக இருந்து
கழகத்தை ஒழுங்குபடுத்தல், போட்டிகளை நடாத்துதல்,
கிராமத்தை முன்னேற்றுதல் என்பவற்றில் அதிகமான நேரத்தை
செலவிட்டார்.

தனது குடும்ப வாழ்வில் மனைவிக்கு சிறந்த வாழ்க்கைத் துணைவராகவும், பிள்ளைகளுக்கு நல்ல தந்தையாகவும் இருந்து சிறந்த முறையில் வளர்த்தெடுத்து முறையாக ஒவ்வொருவருக்கும் சிறப்பான வாழ்க்கையை அமைத்துக்கொடுத்து. பேரப்பிள்ளைகளுடன் சிறப்போடு வாழ்ந்த ஞானம் அண்ணன் எல்லோரையும் பரிதவிக்கவிட்டு இயற்கை எய்தினார். கிளிநொச்சி மாவட்டத்தின் விளையாட்டுத்துறையின் ஒரு விடிவெள்ளி இன்று மறைந்தது.



ஓம் சாந்தி...சாந்தி...சாந்தி



சண்முகநாதன் குமார்,
மாவட்ட விளையாட்டு பயிற்சியாளர்,
மாவட்டச்செயலகம்.
கிளிநொச்சி.



நல்ல நண்பன் ஞானப்பிரகாசம்



அமரர் ஞானப்பிரகாசம் அவர்களை நல்லவர், வல்லவர், இனியவர், பண்பானவர் என பல சொற்களால் அழைக்கலாம். அந்தளவிற்கு அவரது வாழ்வு முறை கனதியான பரிமானமுடையதாக இருந்தது. அமரர் ஞானம் அவர்கள் எனக்கு அறிமுகமானது 1964ம் ஆண்டில் டாக்டர் மாசிலாமணி அவர்களின் முயற்சியினால் ஆரம்பிக்கப்பட்ட “ஸ்ரார் நாடகமன்றம்” என்ற கலைக்கழகத்தில் இளைஞர்களான பலர் உறுப்பினர்களாகச் சேர்ந்து பல நாடகங்களைத் தயாரித்து மேடையேற்றிக் கொண்டிருந்த வேளையில் அமரர் ஞானப்பிரகாசம் அவர்களும் மன்றத்தில் உறுப்பினராக இணைந்தார். எங்களைப் போன்றவர்கள் கலைஞர்களாக இணைந்து கலைப்பணி ஆற்றிய வேளையில், நிர்வாக உறுப்பினராக மன்றத்தின் பொருளாளர் பொறுப்பை ஏற்று பொறுப்பாகச் செயற்படத் தொடங்கினார். அன்று ஏற்பட்ட அறிமுகம் இறுதிவரை தொடர்ந்தது.

மன்றத்தில் இணைந்த கலைஞர்களான நாங்கள் பாடசாலைக் கல்வியை முடித்தவர்களாகவும், சிலர் தொழில் புரிபவர்களாகவும், சிலர் மாணவர்களாகவும் இருந்து கொண்டிருக்க அமரர் ஞானம் அவர்கள் பரந்தன் இரசாயனத் தொழிற்சாலையில் கடமையாற்றிக் கொண்டிருந்தார். தனது கடமையை சிறப்பாக ஆற்றிக்கொண்டு, நாடகம் மன்றப் பணிகளையும், சீராக ஆற்றி வந்தார். ஒரு நாடகம் மேடையேற்றப்பட வேண்டுமானால் பல்வேறுபட்ட சிரமங்களையும் நெருக்கடிகளையும் எதிர்கொள்ள வேண்டும். அவற்றை எல்லாம் டாக்டர் மாசிலாமணி அவர்களுடன் இணைந்து எதிர்கொண்டு சிறப்பான படைப்புக்களின் உருவாக்கத்திற்கு உறுதுணையாக திகழ்ந்தவர். ஒரு கட்டத்தில் மன்றம் தனது மேடையேற்றத்திற்கு நிதி நெருக்கடியை சந்தித்த பொழுது அக்காலத்தில் ஞானம் அவர்கள் நிரந்தரமாக 4 பவுண் தங்கச்சங்கிலியை அணிந்திருப்பார். அச்சங்கிலியைக் கழற்றி மேசையில் போட்டு இதை விற்று நாடகத்தை மேடையேற்றுங்கள் என்று கூறிய தன்னலமற்ற பண்பாளர்.

இவர் திருமணம் முடித்து இல்லற வாழ்க்கையை சிறப்பாக நடாத்திய காலத்திலும் எமது நட்பும் ஜக்கியமும் தொடர்ந்தது. நாட்டின் சூழ்நிலை காரணமாக பரந்தன் இரசாயனத் தொழிற்சாலை மூடப்பட்டது. பின்னர் பல நிறுவனங்களில் இவர் தொழில் புரிந்த காலகட்டங்களிலும், எமது தோழமை தொடர்ந்தது. எங்கு சந்தித்தாலும் சிரித்த முகத்துடன் குசலம் விசாரிக்கும் நிகழ்வு இப்பொழுதும் என் மனக்கண்முன் வருகிறது. மலர்ச்சியான இன்முகத்துடன் நட்புரிமை பாராட்டும் ஞானப்பிரகாசம் அவர்கள் மறைந்து விட்டார் என்ற செய்தியை திடீரெனக் கேட்டபோது அதிர்ந்துபோனேன். எனது அடிமனதில் சோகத்துடன் கூடிய நெருடல் வாட்டிவதைத்துக் கொண்டிருக்கிறது.



நண்பர்களாகிய எமக்கே ஞானத்தின் மறைவை தாங்கிக் கொள்ள முடியாமல் இருக்கும்பொழுது அவரது பிரிவால் துயருறும் மனைவி, பிள்ளைகள், உறவினர்களின் நிலையை எண்ணிப்பார்க்கும் பொழுது நெஞ்சம் கனக்கின்றது. என்ன செய்வது, மனிதன் பிறந்தவுடனேயே மரணத்தை நோக்கி பயணம் செய்யத் தொடங்கிவிடுகிறான். பிறக்கும் எல்லா உயிர்களுக்கும் மரணம் நிச்சயமானது. பிறப்பிற்கும் மரணத்திற்கும் இடைப்பட்ட காலத்தில் அவன் வாழ்கின்ற வாழ்க்கை முறையிலிருந்து தான் மற்றவர்களின் மனங்களில் நிச்சயமாக வாழ்கிறான். அந்தவகையில் அமரர் ஞானம் அவர்களும் எமது எல்லோர் மனங்களிலும் நித்தியமாக வாழ்கிறார்.



அமரர் ஞானம் அவர்களின் ஆத்மா சாந்தியடைய இறைவனைப் பிரார்த்திக்கின்றேன்.

ஓம் சாந்தி! ஓம் சாந்தி!! ஓம் சாந்தி!!!

மா.சிவபாலன்
இல-1132, திருநகர் தெற்கு,
கிளிநொச்சி.

ஈடு இணையற்ற சமூக சேவையாளர்....



வாழும் வகையறிந்து வாழ்ந்த பெருவள்ளல் ஆளும் குரல் வளத்தால் நல்லதொரு பெயரெடுத்த ஆற்றலாளன் நாடறிந்த வகையினிலே நல்லதொரு மனிதன் நேர்கொண்ட பார்வையிலே ஜெயந்திநகரை ஆண்ட பெருமனிதன். எளிமையான வாழ்க்கைக்கு உதாரணமாக தானும் வாழ்ந்து தனது முழுக்குடும்பத்தினரையும் அவ்வாறே வாழக் கற்று கொடுத்தவர் “அமரர் அலோசியஸ் ஞானப்பிரகாசம்”. ஞானம் அண்ணன் என்று எல்லோராலும் அன்பாக அழைக்கப்படுபவர். ஜெயந்திநகர் கிராமத்தில் 7 ஆண்டுகளாக கிராம அலுவலராக கடமையாற்றிய காலப்பகுதியில் நான் அடையாளம் கண்டு கொண்ட தன்நலம் பாராது சேவையாற்றும் பொது சேவையாளன். சிறந்த சிந்தனையாளன். மற்றவர்கள் செய்யும் நல்ல விடயங்களை பாராட்டத் தவறியது இல்லை. தவறுகளை தட்டிக்கேட்கவும் எப்போதும் அவர் தயங்கியது இல்லை. ஜெயந்திநகரில் 8 இற்கு மேற்பட்ட பொது அமைப்புக்கள் சிறப்பாக இயங்கி வருகின்றது என்றால் அவை அனைத்திலும் அவரின் பொறுப்பும் பங்களிப்பும் வலுவானதாக காணப்படும். ஆரம்ப காலத்தில் சிறந்த ஒரு விளையாட்டு வீரனாக சிறந்து விளங்கிய ஞானம் அண்ணன் எமது கிராமத்திற்கென விளையாட்டு கழகத்தை உருவாக்க அரும்பாடுபட்டவர். கிராம அபிவிருத்தி சங்கத்தில் முக்கியமான பொறுப்புக்களில்

நீண்ட காலமாக இருந்து வந்த போதிலும் அண்மைக்காலத்தில் அதன் தலைவராக செயற்பட்டு கிராம மக்களிடமும் அலுவலர்களிடமும் சிறந்த நிர்வாகி என்ற பெயரை தனதாக்கிக் கொண்டார். ஜெயந்திநகர் கிராமத்திற்கான முதியோர் சங்கமானது எனது சேவைக்காலத்தில் உருவாகியிருந்த போதும் அதனை உருவாக்குவதற்கு முழுமூச்சாக அயராது பாடுபட்டு இறுதி வரைக்கும் ஜெயந்திநகர் முதியோர் சங்க தலைவராக சிறப்பாக செயற்பட்டு வந்தார். மேலும் பிரதேச மட்ட முதியோர் சங்க செயலாளராகவும் செயற்பட்டு வந்தமை அவரது ஆளுமைக்கு இன்னொரு எடுத்துக்காட்டு. ஜெயந்திநகர் வடக்கு சிக்கன கடனுதவு கூட்டுறவுச்சங்க ஸ்தாபகராக காணப்படுவதுடன், எப்போதும் மிகச் சிறப்பாக இயங்கி வரும் கூட்டுறவுச்சங்கமாக இச்சங்கம் பெயரெடுத்தமைக்கு முழு காரணமாகவும் அமைந்த உன்னதமான கூட்டுறவாளன். ஜெயந்திநகர் அந்தோனியார் ஆலயத்தின் மூப்பராக இருந்தவர். ஆலய வளர்ச்சிக்காக அருட்பணி சபையில் அயராது உழைத்தவர். இங்குள்ள பொது அமைப்புக்களுக்கு பிரதானமாக அந்தோனியார் ஆலயம், சி.க.கூ, முதியோர் சங்கம் போன்றவற்றுக்கு நிரந்தர காணி வழங்குவதற்கு அயராது உழைத்தவர். மரணத்தின் பின்பும் சில மனிதர்கள் தான் மாமனிதர்களாக மக்களின் மனங்களில் நீங்காது இடம்பெற்று வாழ்ந்து கொண்டு இருக்கிறார்கள். அவ்வாறு என்றும் மக்களின்



மனதில் ஞானம் அண்ணன் வாழ்ந்து
கொண்டு இருக்கிறார் என்பதில் என்றும்
ஐயம் இல்லை. எனது சேவைக்காலத்தில்
இப்படி ஒரு பொதுச்சேவகனை நான்
கண்டது எனது பாக்கியம் என்பதுடன், ஜெயந்திநகரில்
அவர் விட்டுச்சென்ற ஆளுமை இடைவெளி யாராலும்
ஈடுசெய்ய முடியாத ஒன்றாகும்.



நன்றி

“வையகத்துள் வாழ்வாங்கு வாழ்பவன் வானுறையும்
தெய்வகத்தில் வைக்கப்படுவான்”



ஜஸ்ரீன் ரஜீபனா
கிராம அலுவலர்
அம்பாள்குளம், கிளிநொச்சி





சிறந்த வலிந்துதவு
சமூகசேவையாளர் விருது
2018



அலோசியஸ் ஞானப்பிரகாசம்

கரைச்சி

பிரதேச செயலர் பிரிவில்
தாங்கள் ஆற்றிய தன்விசுவாச வலிந்துதவு
சமூக சேவையைக் கௌரவித்து
இத் நினைவுச்சின்னம்
ஐந்துகம்பங்கிறது.

மாகாண சமூக சேவைகள்
திணைக்களம்
ஊக்கு மாகாணம்

சிறந்த கூட்டுறவாளரின் துயர் வரிகள்...



ஜெயந்திநகர் கிராமத்தின் புகழ்பூத்த கிராமிய தலைவலர்களில் **ஞானம்** அண்ணரும் ஒருவர். அவருடன் நான் சிறுவயதில் இருந்தே பழகி வந்துள்ளேன். ஒரு சிறந்த தலைவராக அவர் செயற்பட்டார். ஜெயந்திநகர் வடக்கு சிக்கன கடனுதவு கூட்டுறவுச் சங்கத்தின் தலைவராக இருந்து அவர் நீண்ட காலம் செயற்பட்டவர். எமது மாவட்டத்தில் சிறப்புநிலை செயற்பாட்டைக் கொண்ட சிக்கன சங்கமாக அவரது சங்கம் செயல்பட முதுகெலும்பாக செயற்பட்டார். அவரது செயற்பாட்டை பாராட்டி மாவட்ட கூட்டுறவுச்சபை அவருக்கு சிறந்த கூட்டுறவாளர் (Best Co-Operater) விருதினை வழங்கி கௌரவித்துள்ளது. அவர் ஒரு நம்பிக்கைமிக்க செயல்பாட்டாளர். நேர்மையான நடத்தையாளர். சரியென உணருவதை ஒளிவுமறைவின்றி நேரடியாக கேட்கும் பண்பு கொண்டவர். நீதியின்பால் அன்புகொண்ட நல்ல கத்தோலிக்கர். இருக்கும் வரையில் எல்லா பொதுசேவையிலும் சலிப்பின்றி ஈடுபட்டிருந்தவர். என்னைச் சந்திக்கும் எல்லாச் சந்தர்ப்பத்திலும் ஒரு தனி அலுவலகம் ஒன்றை அமைத், தமது சங்கத்தை நடாத்த வேண்டும் என்ற விருப்பை தெரிவிப்பார். இதற்காக ஒரு நிரந்தர காணியினையும் அவர் பெற்றிருந்தார். அவர்களது ஆண்டு விழா ஒன்றிற்கு என்னை பிரதம விருந்தினராக அழைத்து கௌரவப்படுத்தியவர். அவரிடம் காணப்பட்ட

மிகச் சிறப்பான இயல்பு சிறியவர், பெரியவர்
என்று பாராது எல்லோருக்கும் சமமரியாதை
வழங்கும் பண்பு அவரது விசேட
தகைமையாக கூறமுடியும். யாரும்
எதிர்பாராத விதத்தில் திடீரென அவரது மரணம்
ஏற்பட்டது. உண்மையிலேயே நல்லதைச் செய்தவர்.
நல்ல நிலையில் மரிப்பர் என்ற உண்மைக்கமைய,
நிறைவாக வாழ்ந்து நிம்மதியாக ஓய்வு பெற்றுள்ள
ஞானம் அண்ணனின் ஆத்ம இளைப்பாறலுக்காக
பிரார்த்தித்து நிற்கின்றேன்.



அமரசிங்கம் கேதீஸ்வரன்,
தலைவர்,
கிளிநொச்சி மாவட்ட கூட்டுறவுச் சபை,
கிளிநொச்சி.



ஜெயந்திநகர் வடக்கு சீக்கன கடனுதவு கூட்டுறவுச்
சங்கத்தின் நிகழ்வுகளின்போது



கிராமத்தின் ஒளி விளக்கு அணைந்து விட்டது



ஜெயந்தி நகர்ப் பதியின்
நடு நாயகமான புனித அந்தோனியார் தேவாலயம்
அருகில் மீனாட்சி அம்மன் ஆலயம்
அருளாசி கிடைக்க கிராமம்
அபிவிருத்தி அடைந்தது.....
அபிவிருத்தி தானாகக் கிடைத்ததா?.....
இல்லை..... இல்லை.....

மக்கள் தொண்டனாக
ஜெயந்திநகர் வடக்கு சி.க.கூ.சங்க ஸ்தாபகராக
பொது நிறுவனங்களின் பிரதிநிதியாக
சனசமூக நிலைய செயலாளராக
அந்தோனியார் தேவாலய போஷகராக
முதியோர் அமைப்பின் தலைவராக
விளையாட்டுக் கழகத்தின் நிர்வாகியாக
கூட்டுறவுச் சமாசத்தின் உறுப்பினராக
கிராம அபிவிருத்திச் சங்கத்தின் தலைவராக இருந்து
எல்லோரையும் பற்றி அறிந்து வைத்து
பிரச்சினைகளை இனங்கண்டு
கிராம அலுவலகருக்குக் கூடத் தெரியாத விபரங்களை
கிரமமாக அறிந்து வைத்துச் செயற்பட்ட
ஞாபகப் பெட்டகம்

அமரர் அலோசியஸ் ஞானப்பிரகாசம் (ஞானம்) அவர்கள் தான்.
தனி ஒருவனாக தனது முயற்சியில் நம்பிக்கை வைத்து
கனிவான பேச்சால் காரியங்களை கச்சிதமாக முடிக்கும்
கருணையுள்ளம் படைத்தவர்
ஜெயந்திநகர் வடக்கு சி.க.கூ.சங்கத்தை

இரண்டாயிரத்துப் பத்தில் (2010) ஐந்து பேருடன்
உருவாக்கி

சிறுகச் சிறுக சேமிக்கும் பழக்கத்தை வழக்கமாக்கி
சிக்கனக் கடனுதவி வழங்கி

ஆதரவுக்கரமாய் இருந்ததால்

மக்கள் நெஞ்சில் நீங்கா இடம் பிடித்தவர்

செயல்வீரனாக ஞானப்பிரகாசம் அண்ணா!

செய்வதறியாது திகைத்து நிற்கின்றோம்

பாதியில் கைவிட்டு விண்ணுலகம் விரைந்ததேனோ?



ஞானம் அண்ணை என்று கூப்பிட்ட மக்கள்

குரல்கள் மௌனமாகி விட்டதய்யா..

தேவை அறிந்து ஓடிவரும் மக்கள்

தேடித் திரிவர் உங்களை..

துணிந்து ஒரு விடயத்தைப் பொறுப்பேற்று

தனியாக மேலிடம் சென்று

வெற்றியும் கண்ட துணிச்சல்காரன்!

நீதி நியாயம் கிடைக்க வேண்டுமென்று

தட்டிக் கேட்ட ஒரே ஒரு ஆண்மகன்

ஞானம் அண்ணா மட்டும் தான்....

நீதிக்காக நீண்ட போராட்டம் செய்து

பல பிரச்சினைகளுக்கு முகம்கொடுத்து

நியாயம் பெறும் வல்லமை

ஞானம் அண்ணாவுக்கு மட்டும் தான் உண்டு..

ஆலமரமாய் விழுதுவிட்டு கிளை பரப்பி

ஆயிரமாய் லட்சமாய் பல லட்சமாய்

சேமிப்பினைத் தொகையாக்கி

சங்கத்திற்கென வைப்பகத்தை உருவாக்கி

மக்கள் நலனுக்காய் உழைத்த

பெருந்தகை.... அலோசியஸ் ஞானப்பிரகாசம்... தான்..

யார் வீட்டிலும் எது நடந்தாலும்
முன்னுக்குப் போய் சுகம் விசாரிக்கும் பக்குவம்
யாரிடத்திலும் காணவில்லை..



ஞானம் அண்ணாவைத் தவிர...

கலை விழாக்கள் போட்டிகள் நடாத்தி
சிறுவர்களுக்கு பரிசில்களை வழங்குவதில்
திட்டம் வகுத்து செயற்படுத்துவதில் வெற்றி கண்டவர்!
வருடந்தோறும் சி.க.கூட்டுறவுச் சங்கத்தின்
ஆண்டு நிறைவுப் பொதுக்கூட்டம்
கோலாகாலமாய் நடக்க ஆணிவேராய் இருந்தவர்....

“ஞானப்பிரகாசம் இருக்கிறேன்.... துணிந்து இறங்குங்கோ”
என்று தானைத் தலைவனாய் இறுமாப்புடன்
முகமலர்ச்சியோடு வழிகாட்டிய
கிராமத்தின் மூத்த தலைமகன் ஞானப்பிரகாசம் ஒருவரே
தான்.....

பகையாளிகளையும் பண்பாய் அணுகும்
பக்குவம் பெற்றவர்
கழுத்தறுக்கும் கூட்டத்தையும்
நாசுக்காய் தாக்கும் உத்தி தெரிந்தவர்....

அழகான கையெழுத்து
அட்சரம் பிசகாத மொழிநடை
கணக்கு வழக்கில் உயர் கணக்காளன்...
முறைப்படி கணக்கினைப் பேணி
முண்ணுதாரணமாய் வழிகாட்டியவர்..

வெளிப்படையாக ஞானமண்ணார் பேசுவதால்
பலருக்குப் பிடிப்பதில்லை
அழுத்தம் திருத்தமாய் வெட்டொன்று
துண்டு இரண்டாய் சொல்லி முடிக்கும் திறன்
இன்று வரையும் வேறு யாரிடமும்
நான் கண்டதில்லை...

பாழாய்ப் போன நோய் வந்து பரவியதால்
படுக்கையில் விழுந்திடாமல்
பிறர்க்கு பாரம் இன்றி
பறந்து சென்றுவிட்டீர்கள்.....
வெறுமையாய் கிடக்கிறது
ஜெயந்திநகர் வீதி.....
நுளம்பு மோட்டார் சைக்கிள் சத்தம்
முடங்கி விட்டது.....



திரும்பி வருவீர்கள் என்று ஆவலுடன் எதிர்பார்த்தோம்...
திரும்பிப் பார்க்காமல் விண்ணகம் புகுந்து விட்டீர்கள்...
தேடுகிறோம்..... உங்களை
ஆலமரம் பாறிச் சாய்ந்து விட்டது.....!!



திருமதி. இறஞ்சிதமலர் அருணாசலம்(ஆசிரியர்)
கிளி/ உருத்திரபுரம் மகாவித்தியாலயம்
122, ஜெயந்திநகர்,
கிளிநொச்சி.





சேவை நவன் பாராட்டு-2020




தரு.சி. ஞானப்பிரகாசம்

கடந்த காலங்களில்
ஜெயந்திநகர் போது
அமைப்புக்களில்
பிரதிநிதியாக
சேவையாற்றியமைக்காக
ஜெயந்திநகர்
சனாபுக நிலைய
பரிசளிப்பு விழாவின் போது
விழங்கி
மதிப்பளிக்கப்பட்டது.

ஜெயந்திநகர்
சனாபுக நிலையம்
விழாநிலையம் தலைநிலை-சு.

கடமை வீரன்



ஒளி விழா2016

எம்மால் மறக்க முடியாது.....

சிறுவர் சிறுமியாராகிய எம்மை

சிந்து நடைக் கூத்துப் பழக்க

சிட்டாய் பறந்து வந்து

வீட்டுக்கு வீடு பொருத்தமான கலைஞர்களைத் தேடி

வள்ளிபுரம் அண்ணாவியரை அறிமுகமாக்கி

வசனங்களை மனப்பாடம் பண்ணுவிக்க

ஞானம் அங்கிள் பட்டபாடு

எமக்கல்லவா... தெரியும்...

மருமகன் சுரேஸ் அண்ணாவையும்

மதிப்புமிக்க ஆசிரியர் குழாத்தையும்

மூன்று வேளையும் அழைத்து வந்து

பொருத்தமான கதாபாத்திரங்களை தேர்ந்தெடுத்து

பழக்கி எடுக்கப்பட்டபாடு

யாருக்கு விளங்கும்...?.

மறக்கமாட்டோம்..... நாம் இனி மறக்கமாட்டோம்!!

கத்தோலிக்க மதத்தின் கலாச்சார விழுமியங்களையும்

இந்து கலாச்சார விழுமியத்தையும்

இரண்டறக் கலந்து

பகலிரவாய் பயிற்சி தந்து கூத்துக்கலையை உயிர்ப்பிக்க

பாடுபட்ட கலைஞனை

கொடிய காலன் கவர்ந்துவிட்டான்....

ஞானம் அங்கிளும் அண்ணாவியாரும்

மூன்று மாதங்கள் தொடர் பயிற்சி தந்து

முத்தான சிந்துநடை கூத்தை

“ஏமாந்தான் ஏரோதன்” என்று மேடையேற்றி

அரங்கேற்றம் செய்து பெருமை தந்தார்

இப்பெருமை யாவும் ஞானம் அங்கிளுக்கு மட்டுமே சேரும்

கலை கலாச்சாரத்தை வளர்க்கத்துடித்த பெருமகனார்

சுவைத்து ரசித்து மகிழும் உணர்வாளன்
கலை விழாக்கள், ஆண்டு நிறைவு விழாக்கள்,
முதியோர் தின நிகழ்ச்சிகளுக்கு
முந்தி வந்து நிகழ்ச்சிநிரலில்
என்னையும் ஒருத்தியாக மதித்து
பேச்சு, நடனம், கவிதை சொல்வதற்கு
தயார்படுத்திய ஆசான்....



“2021 ஒளிவிழா என்னுடைய தலைமையில் களைகட்டும்”
என்று ஆனந்தமாய் சொல்லி பூரித்து மகிழ்ந்ததை
என்றும் நான் மறக்கமாட்டேன்.....
2021 ஒளிவிழா காணமுன்பு எமையெல்லாம் மறந்து
புதிய சிந்துநடை கூத்தை மேடையேற்றாது
மின்னாமல் முழங்காமல் மறைந்தது ஏன் அங்கிள்....?
வாழும் போதே வாழ்த்தி மகிழ இருந்த எமக்கு
வாழும் வரை துக்கம் தான்.....
அப்பியாசக் கொப்பிகள், கருவிப்பெட்டிகள்
உங்கள் ஞாபகமாய் எங்களிடம்.....



ஆறுமுகம் அபிநயா

மாணவி

தரம் 11

கிளி/கிளிநொச்சி இந்துக் கல்லூரி



உலகை விட்டு பிரிந்த நண்பனுக்கு.....



எமது கிராமத்தின் மூத்த உறுப்பினர் அமரர் அலோசியஸ் ஞானப்பிரகாசம் (ஞானம்) மறைவு கேட்டு மனத்தாலும், உடலாலும் சோர்வு அடைந்தேன். 1965ம் ஆண்டு காலப்பகுதியில் நண்பனோடு நண்பனாக வந்து ஸ்ரீமீனாட்சி அம்மன் முன்றலில் மலரும் நினைவுகள் பகிர்ந்தோம். எமது சக நண்பர்களுடன் சீட்டுக்கட்டி விளையாடினோம். முற்கால விளையாட்டுக் கழகத்துடன் முரண்பட்டு எமக்கான கழகத்தை பிறைற்சன் இல்லாது ஜெயந்திநகர் விளையாட்டுக்கழகம் என உருவாக்கியதில் நண்பன் ஞானமும் அடங்கும்.

ஆரம்ப விளையாட்டுக்கழகத்தை பொறுப்பெடுத்து ஞானம் தலைவரான அன்றைய கட்டத்தில் சனசமூகங்களின் பொது விளையாட்டு, உள்ளக விளையாட்டுத் தலைவராக விளங்கியவர். குறிப்பாக விளையாட்டுக்கழகத்தை புத்துணர்வு கொண்டு இயக்கியவர். செயற்பட வைத்தவர்.

ஜெயந்திநகர் வடக்கு சி.க.கூ.சங்கத்தின் பொருளாளராக எதுவிதமான பணப்பற்றாகுறை இன்றியும், சமாசத்தில் இருந்து மில்லியன் கணக்கான பணத்தை கடன் அடிப்படையில் பெற்று ஜெயந்திநகர் வடக்கு சி.க.கூ.சங்கத்தை இலாப நோக்கில் இயக்கி உறுப்பினர்களின் தேவைக்காக குறிப்பிட்ட திகதிகளில் கடன் பெற்று வழங்கியவர் என்றால் திரு ஞானமே. சி.க.கூ.சங்கத்தில் நீண்ட கால பொருளாளராக ஒரு சதம் மேலதிகமாக ஆசைப்படாது நாணயம், செல்வாக்கு செலுத்தியவர் கடந்த கால சி.க.கூ.சங்கத்தின் வளர்ச்சிக்கு ஞானத்தினது குறிப்பிட்ட நேரம் செலவிட்டு செயல்படுவதே காரணம்.

“என்நன்றி கொண்டார்க்கு உய்வு உண்டாம்
செய்நன்றி கொண்டவர்க்கு”



இவரது ஆத்மா சாந்தியடைய இறைவனை
வேண்டி பிரார்த்திக்கின்றேன
ஓம் சாந்தி! ஓம் சாந்தி!! ஓம் சாந்தி.



இராமசாமி புவனேந்திரன்,
அகில இலங்கை சமாதான நீதவான்
373, ஜெயந்திநகர்,
கிளிநொச்சி.



அலோசியஸ் ஞானப்பிரகாசம் - முன்னைநாள் கிராம அபிவிருத்திச் சங்க தலைவர் - ஜெயந்தநகர்



பழகியதோ குறுகிய காலம் குறுகிய மூன்று மாதத்திலும் முடியும் என முன்னின்று கிராமத்துக்காய் உழைத்தவரே உங்கள் அருகில் இருந்து பணி செய்ய கிடைத்ததற்காய் குமுறிவரும் உணர்வுகளை வரிகளாய் இங்கு வடிக்கின்றேன். முதன் முதலாய் கிராம அபிவிருத்தி சங்கத்தில் காற்பங்கு காலத்தில் உங்களைக் கண்டேன் ஜயா. தந்தைக்கான பாசம் தந்து சமூக சேவையில் நீங்கள் கண்ட அனுபவத்தை எம்முள்ளும் நிலைக்க வைத்தீர். இளைஞர்களை முன்னிறுத்தி அவர்களைப் பின்நின்று வழிநடத்தும் நல்லுள்ளம் கொண்டவரே. உங்கள் கம்பீரம் கண்களை விட்டு என்றுமே அகலாது.

இளமையில் துடிதுடிக்கும் குணத்தால் முந்திவரும் கோபத்தை புன்னகைத்து மறைக்க நீர் கற்றுத்தந்த பாடம். எதிர்பார்ப்புக்கள் எதுவுமின்றி சேவையில் தன்னலமின்றி பிறர் நலத்திற்கு சேவை செய்யும் மகத்தான மனிதரே. புன்னகையை தனக்குள் மறைத்து கம்பீரத்துடன் எம்மை ஓயாது ஊக்குவிப்பவரே. ஜயாவின் வாகனம் பாடசாலையில் வரும் போது பதபதைக்கும் என் இதயம் பாதியில் எந்த வேலை இருக்கென்று இருந்தாலும் பாசத்தைக் காட்டி வேலையை முடித்திருவீரே. வீழ்ந்திருந்த சங்கத்தை விருட்சமாய் நிலை நிறுத்தி பெற்ற கடன் அத்தனையும் அடைத்தவரே. பெருமை மிகு கிராமத்தின் சேவகனே. தம் பெயரிலே ஞானத்தை பிரகாசித்து எல்லோர் மனதிலும் வாழும் மகத்தான தந்தையே. வாழ்வதோ பலர் ஆனால் நினைவில் நிலைப்பதோ சிலர். நீங்காத ஒளியாய் உம் நினைவுகள் நிலைக்கும்.

சமூகத்தின் சேவைக்காய் முழுமனதாய் இருப்பவரே. காலம் தாழ்த்தாது நேரத்துடன் முடிப்பவரே. துடிப்பான உம் அசைவில் வயோதிபத்தை நான் மறந்து இறப்பு என்பதை நினைக்கும் போது இழந்துவிட்டதென்பதன் ஆழம் பரிகின்றது. என் மனதில் எங்கு கண்டாலும் என்னைப் பார்த்து புன்முறுவலோடு பேசும் உங்கள் வார்த்தைகளின் செழிமை இன்றும் எம் மனதில் நிலையான நினைவலைகளாய், பொறுப்புக்களை இளைய தலைமுறையே காப்பாற்ற வேண்டும் என எம்மிடம் ஒப்படைத்து, பொறுமையுடன் வைத்தியசாலை போய் வாறேன் மகனே என்று கூறிய நீர், காலச் சக்கரத்தில் காலனிடம் இவ்வளவு வேகமாக போறேன் என்று கூறவில்லையே.. நீங்கள் விட்டு சென்ற பாதையை நான் தொட்டு செல்வேனா...? என்று தெரியாமல் விழினீருடன் முடிகின்றேன்.



ஆத்மா சாந்தியடைய பிராத்திக்கின்றேன்.




க.கஜீதன்
செயலாளர்
கிராம அபிவிருத்திச் சங்கம்,
ஜெயந்திநகர்.





விண்ணோக்கிய பயணம்



சீலுவைப் பாதை சந்தனைகள்

எங்கே சுமந்து போறீர்



எங்கே சுமந்து போறீர் சிலுவையை நீர்
எங்கே சுமந்து போறீர் பொங்கும்
பகைவராலே அங்கம் நடுநடுங்க - எங்கே போறீர்.

மனித பாவத்திலே மரணத்தீர்வை பெற்று, தூய
செம்மறி போலே துக்கத்துடன் வருந்தி - எங்கே
போறீர்.

பாரச் சிலுவையை நீர் பாசத்துடன் அணைத்து
பாவத்தின் சுமைதாங்கி பாரத்துடன் நடந்து - எங்கே
போறீர்.

கல்வாரி மலை நாடி தள்ளாடித் தரைவீழ்ந்து
எல்லோரின் பாவங்களை தனிமையாய் சுமந்து -
எங்கே போறீர்.

மாமரி கன்னி அன்னை மகனின் கோலம் கண்டு
மாதூயருடன் வாடி மனம் நொந்து வருந்த - எங்கே
போறீர்.

உதிரம் ஆறாய் சிந்தி உள்ள வீரமிழந்து சீரோன்
சீமோன் துனையை ஏற்று வழிநடந்து - எங்கே போறீர்.

கர்த்தனே உம் வதனம் இரத்தக்கரையால் மங்கி
உத்தமி வெரோணிக்கா வெண்துகிலால் துடைத்தும் -
எங்கோ போறீர்.

பாவங்கள் ஒன்றாய் சேர்ந்து பாரச்சுமையினாலே
மீண்டும் தரையில் வீழ்ந்து வீரத்துடன் எழுந்து -
எங்கே போறீர்.

புண்ணிய பெண்மணிகள் புலம்பி அழும்வேளை
தேற்றுதல் கூறி நீரும் நேசக்கண்ணீர் சொரிந்து
எங்கே போறீர்.



தூரவழி சிலுவை தாங்க பெலமுமின்றி மூன்றாம்
முறை தரையில் முகம்படிந்தெழுந்து – எங்கே போறீர்.

நீட்டாடை கழற்றவே கோடிக்காயங்களாலே
இரத்தமாறாய் பெருக வேதனையால் வருந்தி தூயா
நின்றீர்.

நீட்டிய கை கால்களில் நீண்ட இரும்பாணிகள்
நிஷ்ருமாய் அறைய நேசத்தினாலே வெந்து பலியானீர்.

சிலுவைப் பீடமேறி மும்மணி நேரம் தொங்கி
நேயபிதாவை வேண்டி ஆருயிர் ஒப்படைத்து
பலியானீர்.

உமது மடிமீதில் மரித்த மகன் தாங்கி ஏழுசோக
வாட்களால் ஊடுருவி வருந்தி தாயே நின்றீர்.

கர்த்தனே நின் உடலை கல்லறைக்குள் அடக்க
உத்தானம் ஜீவனுமாய் உயிருடன் எழுந்து காட்சி
தந்தீர்.



திருநிலை - 01

இயேசுவிற்கு

மரணத்தீர்ப்பு...



இயேசு குற்றமற்றவர், நீதிமான் எனத்தெரிந்தும் அவரை விடுதலை செய்யத்துணிய வில்லை. பிலாத்து நீதியற்ற மக்களின் முன் நடுங்கினான் அநீதிக்குத் தலை பணிகிறான் நீதிமானாகிய கிறிஸ்துவை நிந்தித்து மரணத் தீர்ப்பளிக்கிறான் ஆம், “எவரும் இரு தலைவர்களுக்கு ஊழியம்


செய்யமுடியாது” நீதி தவறாத கடவுளுக்கும் அநீதியை நிலைநாட்டும் சாத்தானுக்கும், பணிபுரிய முற்படலாமா? எமது வாழ்வின் ஒவ்வொரு செயற்பாடுகளையும் ஆராய்வோம் நாம் நீதியோடு வாழ்ந்து நீதிக்குக் குரல்கொடுத்து வாழ, எமக்காய் சிலுவையைச் சுமக்கும் இயேசுவிடம் மன்றாடுவோம்.

“நீதிக்குக் குரல்கொடுக்க அருள்தாரும் இயேசுவே!”

முதல்வர் : “எங்கள் பேரில் தயவாயிரும் சுவாமி, எங்கள் பேரில் தயவாயிரும்.”

துணைவர்: “விசுவாசிகளின் ஆத்துமங்கள் இறைவனின் இரக்கத்தால் சமாதானத்தில் இளைப்பாறக் கடவன.”

மனித பாவத்தாலே - மரணத் தீர்வை பெற்று தாய செம்மறிபோலே - துக்கத்துடன் வருத்தி எங்கே போறீர்...



திருநிலை - 02



**இயேசு தன்
சிலுவையை
சுமக்கிறார்**

அயோக்கியர், அரக்கர் நடுவில்
இரவை கழித்தார் இயேசு,
கற்றூணில் கட்டுண்டு கசையடி,
அங்கம் எல்லாம் ஆறாப்புண்கள்,
கண்களை மறைக்க கந்தல்
துணி, கையில் முங்கில்த்தடி,
தலையில் முள்முடி, முகத்தில்
உமிழ்நீர், அவமான அரசன் என
அவசங்கை. இப்போது சுமந்து

செல்ல ஒரு சிலுவை கொலைக்களத்திற்கு இழுத்துச்
செல்லப்படுகிறார். யாதுமறியாச் செம்மறி இத்தனை அவமானத்
துன்பங்களையும் ஏற்றுக் கொள்ளும் மனநிலையைச்
சிந்திப்போம். துன்பத்தை கண்டு நாம் முனுமுனுக்கவில்லையா?
முறைப்படவில்லையா? அற்ப காரியத்திற்கும் அமைதியை
இழக்கவில்லையா? கர்ச்சிக்கும் சிங்கமாய் அலைந்து திரியும்
சாத்தானை வெல்ல இறைவனை மன்றாடுவோம்.


“துன்பத்தைத் தாங்கும் வரமருள்வாய் இறைவா!”

மு: எங்கள் பேரில்...

து: விசுவாசிகளின்...

**பாரச் சிலுவையை நீர் - பாசத்துடன் அணைத்து பாவத்தின்
சுமை தாங்கி - ஆர்வத்துடன் நடந்து எங்கே போறீர்....**

திருநிலை - 03



இயேசு

சிலுவையின்

பாரத்தால்

முதன் முறை தரையில்

விழுகிறார்.

சிலுவையைச் சுமந்து சென்ற
கிறிஸ்து தரையில் விழுகிறார்.
நாம் திருமுழுக்கின்போது பெற்ற
அருள்வாழ்வில் இருந்து தவறி
விழுவதற்குப் பரிகாரமாக இயேசு
கீழே விழுகிறார். கடவுளின்
அருட்கொடைகளை எமது

பாவத்தால் சிதறடிக்கிறோம். இயேசு தரையில் விழுந்து.
அப்பாவங்களைத் துடைத்து. நமக்காக இறைவனிடம்
மன்னிப்பை மன்றாடிக் கேட்கிறார். அவரது அன்பே அன்பு,
நமது பாவமோ கொடுமை. நமது பாவங்களே அவரைத்
தரைமட்டம் வரை தாழ்த்தி அழுத்தியது. எம் பாவத்திலிருந்து
எழுந்து இயேசுவோடு பயணிப்போமாக...

“அன்புச் செயலும் இரக்கச் சிந்தனையும் என் வாழ்வில்
விளங்க அருள்தருவாய் இறைவா!”

மு: எங்கள் பேரில்...

து: விசுவாசிகளின்...

**கல்வாரி மலை நாடி - தள்ளாடித் தரை வீழ்ந்து எல்லோரின்
பாவங்களைத் - தனிமையாச் சுமந்து எங்கே போறீர்....**



திருநிலை - 04



தன் அன்னையை
இயேசு சந்திக்கிறார்

கல்வாரிப் பாதையிலே தாயும்
மகனும் சந்திக்கின்றனர்.
பெற்றொடுத்த தாய் தன் மகனது
நிலையைக்கண்டு “அனலில்
இட்ட புழுவைப்போல்
துடிக்கிறாள்” அன்று கருணை
கனிந்து பாவியர்க்கு சாந்தி
யளித்த கண்கள் இன்று இரத்தக்
கறைபடிந்து அருள் மண்டிக்

கிடக்கின்றன. அன்று அன்பும், ஆறுதலும், நம்பிக்கையும்
ஊட்டிய உதடுகள் இன்று காய்ந்து, கறைபடிந்து, வரண்டு
கிடக்கின்றன. தாயின் சோகம் தனையனின் இதயத்தைச்
தளரச்செய்கின்றது மனித சுபாவம் பலவீனப்பட்டாலும்,
தெய்வீக சக்கியால் வீரமொழிபேசி அனுப்புகிறாள் எம் தாய்.
நற்காரியங்களுக்கு ஓர் பக்கபலமாக, தூண்டுகோலாக நான்
இருக்கின்றேனா? மறு கிறிஸ்துவாக விளங்க வேண்டிய நான்
எவ்வாறான செயல்களில் ஈடுபடுகின்றேன்?

“இறைவா! உமது சேவையின் கருவியாக என்னை
ஆக்கியருளும்!”

மு: எங்கள் பேரில்...

து: விசுவாசிகளின்...

மாமரி கன்னி அன்னை - மகனின் கோலம் கண்டு

மாதுயருடன் வாடி - மனம் நொந்து வருந்த எங்கே போறீர்...



திருநிலை - 05



சீரேனே ஊரானாகிய
சீமோன், இயேசுவின்
சிலுவையைச் சுமக்கத்
துணைபுரிகிறார்...

நன்றியில்லா சனக்கும்பல்
கிறிஸ்து சிலுவையில் தொங்கும்
காட்சியைக் காணத்துடிக்கிறது.
ஆனால் கல்வாரி சேருமுன்
கிறிஸ்துவின் உடல் செயலற்று
விட்டது. சீமோனின் உதவி
தேவைப்படுகிறது.

இயேசுவின் சிலுவையை
சுமப்பதும், அந்த வீரனின் விருதுக்கொடியைத் தாங்குவதும்,
மனிதனுக்குக் கிடைத்த பாக்கியமல்லவா? இச்சேவைக்கு நான்
தெரியப்பட்டிருந்தால் நான் மகிழ்ச்சியடைந்திருப்பேனா? என்
அன்றாட வாழ்க்கையில் மறு கிறிஸ்துக்களாகிய என் சகோதரர்
தங்கள் வாழ்வில் துன்பச் சுமையில் வருந்துகையில் நான்
கைகொடுத்து உதவச் சந்தர்ப்பம் இருந்தும் பாராமுகமாக
இருக்கலாமா?

“இறைவா துன்புறுவோருக்குக் கைகொடுக்கும் கருவியாக
என்னை ஆக்கியருளும்!”

மு: எங்கள் பேரில்...

து: விசுவாசிகளின்...

**உதிரமாறாய்ச் சிந்தி - உள்ள வீரமிழந்து சீரோன் சீமோன்
துணையை - ஏற்று வழி நடந்து எங்கே போறீர்...**



திருநிலை - 06



இயேசுவின்
திருமுகத்தை
வெரோணிக்கா துடைக்கிறார்.

இரத்தக்கறைபடிந்து
பொலிவிழந்த முகத்தைத்
துணிவுடன் சென்று
துடைக்கிறாள் வெரோணிக்கா
இயேசுவின் திருமுகம் அவள்
கொண்டு சென்ற துணியிலேயே
பதிவாகிறது.

அன்று இயேசுவின் முகம்
கறைபடிந்திருந்தது போல் இன்றும் இயேசுவின் மறையுடலாகிய
திருச்சபை வாடி வதங்கியிருக்கிறது. நாம் நமது எண்ணற்ற
பாவங்களால் கிறிஸ்துவின் மறையுடலாகிய திருச்சபையின்
முகத்தை கறைபடுத்திவிட்டோம். இனியாவது நமது
எடுத்துக்காட்டான வாழ்வால் திருச்சபைக்கு ஆறுதலாய்
இருப்போம் துணிவோடு ஆறுதல் அளித்த வெரோணிக்கம்மாள்
போன்று மனிதர் முன்னிலையில் இயேசுவுக்கு ஆறுதல்
அளிப்போம்.

“இகழ்ச்சியிலும் உம்மை அன்பு செய்ய வரமருள்வாய்
இறைவா!”

மு: எங்கள் பேரில்...

து: விசுவாசிகளின்...

கர்த்தனே உம் வதனம் - இரத்தக் கறையால் மங்கி உத்தமி
வெரோணிக்கா - வெண்துகிலால் துடைத்தும் எங்கே போறீர்...



திருநிலை - 07



இயேசு இரண்டாம்
முறை தரையில்
விழுகின்றார்.

படைப்பிற்கு உயிர் கொடுத்தவர்
பாரச்சிலுவையை சுமக்க இயலாது
வலுவற்ற நிலையில் கீழே விழு
கின்றார். நடக்க வலுவற்று களைப்
புற்று கவலையின் மிகுதியால்
கீழே விழுகிறார். பாவத்தின் சுமை
களால் கீழே விழுந்த எம்மைத்

தூக்கிவிடத்தானே விழுந்துகிடக்கிறார் எம் மீட்பர்.

இயேசுவின் துயரைக்கண்டு இரக்கம் கொள்ளும் நாம் அவரின்
துயரத்திற்கு காரணமான பாவத்தையும் பாவச்சந்தர்ப்பங்
களையும் விட்டுவிலக முயல்வோமாக...

“பாவத்தை விலக்கி பாவிக்குப் பரிவுகாட்டும் பண்பை
எனக்கருளும் இறைவா!”

மு: எங்கள் பேரில்...

து: விசுவாசிகளின்...

**பாவங்கள் ஒன்றாய்ச் சேர்ந்து - பாரச் சுமையினாலே மீண்டும்
தரையில் வீழ்ந்தும் - வீரத்துடன் எழுந்து எங்கே போறீர்...**



திருநிலை - 08



ஜெருசலேம்
பெண்கள்
இயேசுவிிற்காக
அழுகின்றனர்...

கிறிஸ்துவைப் போல் ஆழ்ந்த
அன்பை ஈர்ந்தவர் யாருமில்லை.
கிறிஸ்துவைப்போல் இதயத்தை
இதமாக ஈர்க்கக் கூடியவரும்
யாருமில்லை. கிறிஸ்துவைப்போல்
தன்னலம் கருதாத் தியாகி
யாருமில்லை. கிறிஸ்துவைப்போல்

துன்பப்படவோ, அவரைப் போல் ஆறுதல் அளிக்கவோ
யாராலும் முடியாது. ஆனால் அவர்படுகின்ற துன்பங்களைப்
பார்த்து கண்ணீர்விடும் ஜெருசலம் பெண்களுக்கு இயேசு
கூறியது இக்கோலத்திற்குக் காரணமாய் இருப்போருக்காக
அழுங்கள் என்பதே...


எனவே நாமும் கல்நெஞ்சு படைத்த பரிசேயரைப்போல் வாழாது
கனிந்த உள்ளங்கொண்டு வாழ முற்படுவோம்.

“ஆறுதலுக்காக அலைவதை விடுத்து ஆறுதலை அளிக்கும்
வரமருள்வாய் இறைவா!”

மு: எங்கள் பேரில்...

து: விசுவாசிகளின்...

புண்ணிய பெண்மணிகள் - புலம்பி அழும் வேளை தேற்றுதல்
கூறி நீரும் - நேசக் கண்ணீர் சொரிந்து எங்கே போறீர்...



திருநிலை - 09



மூன்றாம் முறையாக
இயேசு கீழே
விழுகிறார்...

கரைகாணாத அன்பை இவ்
உலகிற்கு கொண்டு வந்த
இறைமகன் இயேசு பாவங்களின்
சுமையைத் தாங்க முடியாதவராய்
மூன்றாம் முறை முகம் குப்புற
விழுகிறார். இயேசுவை விழச்
செய்தது சிலுவையின் பாரமல்ல;
நம் பாவத்தின் கொடுமை,

நன்றியில்லாமை, சுயநலம் என்பவற்றின் விளைவுதான்.


சோதனைகளில் அமிழ்ந்துவோர் எழுந்திருக்க நான்
உதவுகின்றேனா? காலாதி காலத்திற்கும் மாறாத
மாசுகற்பிக்கும் குற்றங்களைப் புரிதல் எவ்வளவோ எளிது.
ஆயினும் பிறர் செயல்களில் பிழை இருப்பினும் அன்போடு
வாழும் வரத்தைக் கேட்போம்.

“அயலவன் குற்றவாளியாயினும் அவனை அன்புசெய்யும்
அருள் தருவாய் இறைவா!”

மு: எங்கள் பேரில்...

து: விசுவாசிகளின்...

**தூர வழிச் சிலுவை - தாங்கப் பலமுமின்றி மூன்றாம் முறை
தரையில் - முகம் படிந்தெழுந்தும் எங்கே போறீர்...**



திருநிலை - 10



இறைமகன் இயேசுவின்
ஆடைகளை
அகற்றுகின்றனர்...

ஆதியில் ஆதாம் “அருளை”
மகிமையின் ஆடையாக அணிந்
திருந்தான். பாவம் செய்து அருளை
இழந்து, மகிமையை இழந்து,
ஒடிச்சென்று புதரில் ஒளிந்து
கொண்டான். அந்த மகிமையின்
ஆடையை, அருளின் ஆடையை
நமக்குப் பெற்றுத்தர இயேசு
உடையை இழந்து நிற்கிறார். கல்வாரி சேர்ந்ததும்
காயங்களோடு ஒட்டியிருந்த இயேசுவின் ஆடைகளைக்
கொடுரமாய் உரிகின்றார்கள். அவர் அனுபவித்த கொடுமை,
அவமானம், வேதனை இவற்றை உணர்ந்து கொள்ளுவோம்.
எமது உடல்பலவீனத்தின் பாவங்களுக்காய் மன்னிப்பு
வேண்டுவோம்.

“கற்பொழுக்கத்தைக் கண்ணியமாய்க் கடைப்பிடிக்க கருணை
கூரும் இறைவா!”

மு: எங்கள் பேரில்...


து: விசுவாசிகளின்...

நீட்டாடை கழற்றவே - கோடிக் காயங்களாலே இரத்தமாறாய்ப்
பெருக - வேதனையால் வருந்தி தூயா நின்றீர்.

திருநிலை - 11



இயேசு சிலுவையில்
அறையப்படுகிறார்...



அன்பினால் அனைவரையும்
அரவணைத்த கரங்களுக்குக்
கிடைத்த பரிசு கூரான ஆணிகள்
கருணை வழங்க காடும் மேடும்
நடந்த பாதங்கள், பாவிகளைத்
தேடி அலைந்த புண்ணான
பாதங்கள், நன்மையைச் செய்ய
நாடெல்லாம் அலைந்த பாதங்
களுக்குக் கிடைத்த சன்மானம்

கொடிய ஆணிகள். என்னைப் பொல்லாதவன் என்று
கூறும்போதும், பிறரால் புகழப்படாத போதும், நான் ஏன்
கவலைப்படுகின்றேன்? மற்றவர் போற்றப்படும்போது நான் ஏன்
பொறாமைப்படுகின்றேன்? மூன்று ஆணிகளில் தொங்கும் இந்த
மனிதனைப்பார் உன் வாழ்வைச்சிந்தி.

“எத்துன்பம் எனக்கு வரினும் பிறரைப்போற்றிப் புகழும் வரம்
அருள்வாய் இறைவா!”

மு: எங்கள் பேரில்...

து: விசுவாசிகளின்...

நீட்டிய கைகால்களில் - நீண்ட இரும்பாணிகள் நிஷ்டூரமாய்
அறைய - நேசத்தினால் வெந்து பலியானீர்.

திருநிலை - 12

சிலுவையில் இயேசு
பலியாகிறார்...



இறைவன் மனிதனை எத்துணை அன்பு செய்கிறார் என்றால் தம் ஒரே மகனை உலகிற்கு அனுப்பினார். மனிதர் அவரையும் வெறுத்தனர். விண்ணகத்தந்தையால் கைநெகிழ்ப்பட்டவராகவும், உலக மனிதரால் ஏற்றுக்கொள்ளப் படாதவராகவும், விண்ணுக்கும் மண்ணுக்கும் நடுவே இயேசு தொங்குகிறார்.

இரண்டு கள்வரின் நடுவே கயவனைப்போல மூன்று ஆணிகளில் தன்னையே பலியாக்கி உலகைப்படைத்த உத்தமன் தொங்குகிறார். தம் உடலையும் இரத்தத்தின் இறுதித்துளியையும் தந்துவிட்டு எல்லாம் நிறைவேற்றிற்று என்று உயிர் நீத்தார்.

“பிறருக்காய் என் இரத்தம் சிந்த வரமருள்வாய் இறைவா!”


மு: எங்கள் பேரில்...

து: விசுவாசிகளின்...

சிலுவைப் பீடமேறி - மும்மணி நேரம் தொங்கி நேச பிதாவை
வேண்டி - ஆருயிர் ஒப்படைத்துப் பலியானீர்.

திருநிலை - 13

இயேசுவின் உடலை
தாயின் மடியில்
வைக்கிறார்கள்...



அழகுக்குழந்தையாக இயேசுவைத்
தனது கரங்களில் ஏந்திய
அன்னை மரியாள் இன்று வாடி
வதங்கி துவண்டு கிடக்கும்
அவரது உடலைத் தாங்கி
பிடிக்கின்றாள். அன்னைமரி
வழியாக இவ்வுலகில் பிறந்த
கிறிஸ்து அதே அன்னைமரி

வழியாக இந்த உலகை விட்டு மறையப்போகிறார்.
தூய்மையில் சிறந்த அன்னை மரியாள் மாதருள் வீரமங்கை,
அவரது மௌன துயர சிந்தையைச் சிலையாக்கக் கூடுமானால்
அதற்கு நிகரான மனோபலம் மதுர அன்பு. துயரச்
சிந்தனையுடைய வேறோர் பெண் உருவை காணவுந்தான்
முடியுமோ?

“இதோ உன் தாய் என்று சொல்லி உனக்கும் எனக்கும்
அன்னையாகத் தந்த மரியன்னையின் ஆசீரில் அன்பில்
நிறைந்து வாழ வரம் தருவாய் இறைவா!”


மு: எங்கள் பேரில்...

து: விசுவாசிகளின்...

உமது மடிமீதில் - மரித்த மகன் தாங்கி ஏழுசோக
வாட்காளால் - ஊடுருவி வருந்தித் தாயே நின்றீர்.

திருநிலை - 14

கல்லறையில்
இயேசுவின் உயிரற்ற
உடல்...



ஏழ்மை எளிமை இது தான்
இயேசுவின் பாடம் பிறந்தது
மாட்டுக் குடிசை மறைவது
அடுத்தவனுக்கு சொந்தமான
கல்லறை தனக்கென ஓர் சொந்த
இடத்தில் அவர் பிறக்கவோ
இறக்கவோ இல்லை உலகின்
எளிமையானவர் எளிமையின்
தோற்றத்தை ஏற்கிறார் எளிய

மனத்தோர் பேறுபெற்றவர்கள் என்று கூறியவாறு அதனைத்
தனது இறுதி மூச்சுவரை வாழ்ந்துகாட்டிவிட்டார்.
எம்மிடத்தில் உறைந்து கிடக்கும் இவ்வுலகத்தின் செல்வம்
புகழ்தான் எனது எனக்கு என்று சுயநல எண்ணங்களையும்
சொற்களையும் அடக்கம் செய்து எளிமையிலும் ஏழ்மையிலும்
இறைவனாம் இயேசுவின் சாயலை ஏற்று வாழ இறைவா
எங்களுக்கு வரம் தாரும்...

“பாவத்திற்கு மரித்து உண்மைக்கு உயிரளிப்பாய் இறைவா!”
மு: எங்கள் பேரில்...
து: விசுவாசிகளின்...

கர்த்தனே நின் உடலைக் - கல்லறைக்குள்ளடக்க உத்தானம்
ஜீவனுமாய் - உயிருடன் எழுந்து காட்சி தந்தீர்.

திருநிலை - 15



இயேசு உயிர்த்து
விட்டார்...

இயேசு மனிதனானார் ஆனால் அவர் மனிதரும் கடவுளும் என்பதை இதோ நிரூபித்துவிட்டார். துன்பங்கள், பிரச்சனைகள் பாவங்கள் உள்ள இந்த உலகில் பிறந்த தார் நம்மைப்போல் வாழ்ந்தார். ஆனால் இந்த உலகவாழ்க்கை யிலேயே நாம் களைத்து விடாமல் இதுதான் முடிவு என்றில்லாமல் இதற்கு மேலும் ஓர் வாழ்வு உண்டு என்பதை இயேசு எமக்கு உணர்த்தி விட்டார். துன்பம் மட்டுமல்ல இன்பமும், தாழ்வுமட்டுமல்ல வாழ்வும், பெரிய வெள்ளி மட்டுமல்ல, உயிர்ப்பு ஞாயிறும் உண்டு என்பதை இதோ நமக்கு காட்டிவிட்டார். “நானே ஒளி நானே வழி, நானே உத்தானம் என்ற உண்மை உரைக்கு உயிர் கொடுத்து விட்டார்.

“நம்பிக்கை கொண்டு எதிலும் விடாமுயற்சியுடன் வாழ்ந்து சாவை வென்ற சத்தியன் இயேசுவோடு உயிர்க்க இறைவா எமக்கு வரம் தாரும்!”

மு: எங்கள் பேரில்...

து: விசுவாசிகளின்...

என்னுடைய பிரஜையே!! (யேசுநாதர் பாவிகளான எம்மை நோக்கி)



1. என்னுடைய பிரஜையே! உனக்கு நான் என்ன செய்தேன்? ஏது காரியத்தில் உன் மனத்திற்குக் கஸ்தி வருவித்தேன் சொல்வாய்?
2. எகிப்து இராச்சியத்திலிருந்து உன்னை நான் கூட்டிக் கொண்டு வந்ததைப்பற்றியோ நீ உன் இராஷகருக்குச் சிலுவையை ஆயத்தப்படுத்தினாய்.
3. நாற்பது வருஷகாலமாய் உன்னை வனாந்தரத்தில் கூட்டிக்கொண்டுபோய் மன்னாவென்னும் அமிர்த பேரஜனத்தைத் தந்து நன்மை பொழியும் பூமியில் உன்னைச் சேர்த்ததைப் பற்றியோ - நீ உன் இரட்சகருக்குச் சிலுவையை ஆயத்தப்படுத்தினாய்.
4. உனக்கு நான் செய்ய வேண்டிய காரியத்தைச் செய்யாமல் போனதென்ன? மகா யோக்கியமான முந்திரிகைச் செடியாக வைத்து உன்னைப் பயிராக்கினதை பற்றியோ - நீ எனக்குக் கசந்துபோய் புளித்த காடியை நான் குடிக்கும் பானமாய்க் கொடுத்து உன் இரட்சகருடைய விலாவை ஈட்டியால் குத்தித் திறந்தாய்.
5. உன் முகாந்திரமாய் எகிப்தியருடைய தலைச்சன் பிள்ளைகள் இறந்து போகச் செய்ததைப் பற்றியோ நீ என்னைக் கட்டியடிக்க ஒப்புக் கொடுத்தாய்.
6. உன்னை எகிப்து பூமியிலிருந்து மீட்டு இரட்சித்ததைப் பற்றியோ குருப்பிரசாதிகள் கையில் நீ என்னைக் கையளித்தாய்.
7. உனக்கு முன்பாக நான் செங்கடலைத் திறக்கச் செய்ததைப் பற்றியோ - நீ என் விலாவைக் குத்தித் திறந்தாய்.
8. மேகத் தூண்போல நான் உனக்கு வழிகாட்டியதைப் பற்றியோ பிலாத்தூஸ் அண்டையிற் கூட்டிக் கொண்டு போனாய்.



9. வனாந்தரத்தில் நான் அமிர்த போஜனம் தந்ததைப் பற்றியோ என்னைக் கன்னத்தில் அறைந்து கட்டிவைத்தாய்.
10. கற்பாறையிலிருந்து அமிர்தமான ஜலம் நீ குடிக்க நான் கொடுத்ததைப் பற்றியோ பிச்சக்கலந்த புளித்த ரசத்தை நீ எனக்குப் பானமாய்க் கொடுத்தாய்.
11. கானான் தேசத்து இராஜாக்களை உன்னைப் பற்றி நான் சிதற அடித்ததினாலேயோ நீ என் சிரசில் மூங்கிற்றடினாலடித்தாய்.
12. உன் கையில் நான் இராஜ செங்கோல் கொடுத்ததைப் பற்றியோ – நீ என் சிரசில் முள்முடி வைத்தாய்.
13. உன்னுடைய பெயர் விளங்கும்படி செய்ததினாலேயோ நீ என்னைச் சிலுவை மரத்தில் தொங்கும்படி செய்தாய்.

பிழை தீர்க்கிற மந்திரம்

சர்வ தயாபர இயேசுவே! பாவிகளாயிருக்கிற எங்கள்பேரில் தயவாயிருஞ் சுவாமி தயவாயிரும்

1. மண்ணால் மனுஷனை உண்டாக்கி திவ்விய கருணையால் வல்லவனாக்கி அவன் கையாற்பாடுபடத் திருவுளமான எந்தயாபர இயேசுவே, **தயவாயிருஞ் சுவாமி தயவாயிரும்**
2. துஷ்டயூதர் கையிற் சிறைப்பட்டு திருக்கண்டத்தில் கரத்திற் கயிறிட்டு செம்மறிபோலப் பலிக்கேகப்பட்ட என் தயாபர இயேசுவே, **தயவாயிருஞ் சுவாமி தயவாயிரும்**
3. அந்நீத குருச்சபையில்மைந்து, பொய்ச் சாட்சிகளுக்குப் பணிந்து தேவ பழிகாரனாகக் கூறப்பட்ட என் தயாபர இயேசுவே, **தயவாயிருஞ் சுவாமி தயவாயிரும்**
4. திருக் கன்னத்திலறையுண்டு திருவிழிகள் மறைக்கப்பட்டு இராமுமுதும் கோறணி வாதைகளனுபவித்த என் தயாபர இயேசுவே, **தயவாயிருஞ் சுவாமி தயவாயிரும்**



5. பிலாத்திட்ட துஷ்ட தீர்வையாற் கற்றுாணிற்
கட்டுண்டு நிஷ்டிரமாயையாயிரத்துக்கு மதிக
மடிபட்டு சர்வாங்கமு மிரத்தவாறாக்கப்பட்ட
என் தயாபர இயேசுவே,
தயவாயிருஞ் சுவாமி தயவாயிரும்
6. திருச்சிரசில் முள்முடிதரித்து பீற்றற் சகலாத்தை
மேலிற்போர்த்து பரிகாராசனாக நிந்திக்கப்பட்ட என்
தயாபர இயேசுவே, **தயவாயிருஞ் சுவாமி தயவாயிரும்**
7. பாரதூரச் சிலுவை தோளிற் சுமந்து கபாலமலைமட்டும்
தொய்வோடே நடந்து பெலவீனமாக தரையிலே விழுந்த
என் தயாபர இயேசுவே,
தயவாயிருஞ் சுவாமி தயவாயிரும்
8. திருத்துகிலைக் கடுரமாயுரிந்து சர்வாங்க காயங்கள்
விரிவாய் மிகுந்து சபைமுன்பாக நாணித்து
வாதிக்கப்பட்ட என் தயாபர இயேசுவே,
தயவாயிருஞ் சுவாமி தயவாயிரும்
9. சிலுவை மரத்தின் மீதே சயனித்து திருப்பாதங்களில்
ஆணிகளறைந்து இரு கள்வருக்கு நடுவே நிறுத்தப்பட்ட
என் தயாபர இயேசுவே,
தயவாயிருஞ் சுவாமி தயவாயிரும்
10. சிலுவையிலேறிச் சுகிர்தம் மொழிந்து வாதிக்கிற
சத்தூராதிகளுக்குப் பாவம் பொறுத்து அனைவருக்கும்
தயவு காண்பித்த என் தயாபர இயேசுவே,
தயவாயிருஞ் சுவாமி தயவாயிரும்
11. சகல வாதைகளையுந் தீர்வனு பவித்து பாவிகளீடேற்றம்
முகிய முகித்து சீவபலியாகப் பிராணனைக் கொடுத்த
என் தயாபர இயேசுவே,
தயவாயிருஞ் சுவாமி தயவாயிரும்
12. திருமுகமலர்வு மடிந்து திரு விழிகள் மறைந்து
திருத்தலை கவிழ்ந்து மரணித்த என் தயாபர இயேசுவே,
தயவாயிருஞ் சுவாமி தயவாயிரும்
13. எனக்காக வித்தனை பாடுகளைப் பட்டிரே என்
பாவமுத்தரிக்க உமதுதிரஞ் சிந்தினீரே
எனதாத்துமத்துக்காக உமதாத்து மத்தைக் கொடுத்த

என்

தயாபர

இயேசுவே,



தயவாயிருஞ் சுவாமி தயவாயிரும்

14. இந்த நன்றிகளையெல்லாம் மடியேன்

பாராமல்

எனக்காகப்

பாடுபட்டதையுமென்னாமல்

மகா

துஷ்ட

துரோகத்தைச் செய்தேனே-

என் பாவத்தைப் பொறுஞ்

சுவாமி! என் பாவத்தைப் பொறும்.

15. இதோவென்னிருதயஞ் சகலமுமதிர்ந்து விதனத்தாற்
பொடிப்பொடியாகப் பிளந்து கண்களால் கண்ணீர்
சொரிந்தழுது நிற்கின்றேன் - என் பாவத்தைப் பொறுஞ்
சுவாமி! என் பாவத்தைப் பொறும்.

என்பாவத்தினதிகத்தையுங் கொடுமையும் பராமல் - என்
பாவத்தைப் பொறும் சுவாமி

உம்முடைய கிருபையையும் மகிமையின் மிகுதியையும்
பார்த்து - என் பாவத்தைப் பொறும் சுவாமி


உம்முடைய கசையடிகளையும் முள் முடியையும் பார்த்து
- என் பாவத்தைப் பொறும் சுவாமி

உம்முடைய சிலுவையும் திரு மரணத்தையும் பார்த்து -
என் பாவத்தைப் பொறும் சுவாமி

உம்முடைய சர்வாங்க காயங்களையும்
திருவுதிரத்தையும் பார்த்து - என் பாவத்தைப் பொறும்
சுவாமி

சர்வ தயாபர இயேசுவே! பாவிகளாயிருக்கிற எங்கள்
பேரில் தயவாயிரும் சுவாமி!! தயவாயிரும்

(இவ்வாக்கியத்தை துணைவரோடு மும்முறை மாறிமாறி
சொல்லியபின் மூன்று பரலோக மந்திரமும் சொல்லி
முடிக்கவும்)



யேசு நாதர் பட்ட திருப்பாடுகளின் பிரார்த்தனை

சுவாமி கிருபையாயிரும்
 கிறிஸ்துவே கிருபையாயிரும்
 சுவாமி கிருபையாயிரும்
 கிறிஸ்துவே எங்கள் பிரார்த்தனையைக் கேட்டருளும்
 கிறிஸ்துவே எங்கள் பிரார்த்தனையை நன்றாகக் கேட்டருளும்
 பரமண்டல்களிலே இருக்கிற பிதாவாகிய சருவேசுரா
 எங்களைத் தை பண்ணி இரட்சியும் சுவாமி
 லகத்தை மீட்டிரட்சித்த சுதனாகிய சருவேசுரா
 இஸ்பிரீத்து சாந்துவாகிய சருவேசுரா
 அர்ச்சிய சிஷ்டதம திரித்துவமாயிருக்கிற ஏக சருவேசுரா
 எங்களுக்காக பாடுபட அவதரித்து எழுந்தருளி வந்த யேசுவே
 இவ்வுலகத்திற் சஞ்சரிக்கின்ற போது அடக்கத்தோடு சகல
 இக்கட்டுகளை அனுபவித்துக் கொண்டு வந்த யேசுவே
 அடியோர்களுக்காக அனந்த பட்சத்தால் உமது பிரானனை
 ஒப்புக் கொடுத்த யேசுவே
 உம்முடைய திருப்பாடு நிர்ப்பந்த மரணத்தின் நினைப்புக்காகத்
 தேவநற்கருணையை உண்டாக்கியருளின யேசுவே
 தாழ்ச்சியைக் கற்பிக்க உம்முடைய சீஷர்களின் பாதங்களைக்
 கழுவிப் பணிந்த யேசுவே

பூங்காவனத்தில் உம்முடைய தேவ பிதாவை
நோக்கி சாஷ்டாங்கமாய் விழுந்து மன்றாடிய
பிதாவே உமது சித்தத்தின்படியே ஆகட்டுமென்று
திருவுளம் பற்றின யேசுவே



மனிதர் பாவத்தால் துக்க சாகரத்தில் அமிழ்ந்தி
அவஸ்தைப்பட்டு இரத்த வேர்வை வேர்த்த யேசுவே
ஒரு சம்மனசினால் ஆறுதல் சொல்லப்படத் திருவுளமான
யேசுவே

உம்முடைய சீஷனாகிய துரோகியாற் கன்னத்திலே முத்தமிட்டு
முப்பது வெள்ளிக் காசக்காக உம்முடைய பகையாளிகளுக்குக்
காட்டிக் கையளிக்கப்பட்ட யேசுவே

ஒரு கள்ளனைப் போலே நெஷ்டூர சேவகரால் மானபங்கமாகக்
கயிறு சங்கிலிகளைக் கொண்டு கட்டப்பட மனமொப்பின்
யேசுவே

உம்முடைய சீஷர்கள் முதலிய சகலராலுங் கைவிடப்பட்ட
யேசுவே

ஒரு குற்றவாளியைப் போலவே ஆசாரியரான ஆனான்
கைப்பாஸ் என்பவர்கள் முன்பாகக் கூட்டிக் கொண்டு
போய்விடப்பட்ட யேசுவே

துஷ்ட சேவகனால் திருக்கன்னத்தில் நெஷ்டூரமாய்
அறையப்பட்ட யேசுவே

பொய்ச்சாட்சிகளாற் குற்றஞ்சாட்டப்பட்ட யேசுவே

பொய்ச் சாட்சிகளுக்கு மறு மொழி சொல்லாமல் மவுனமாய்
இருந்த யேசுவே

தேவரீர் சருவேசுரனுடைய குமாரனென்று நிச்சயித்ததினால்
தேவ தூஷண்ணென்று சாவுக்கு நியமிக்கப்பட்ட யேசுவே

சேவகர் ஊழியர்காரர் முதலியவர்களால் அடிக்கவுந்
திருச்சிரசில் குட்டவும் இராமுமுதுஞ் சகலவிதத்திலும்
வாதிக்கப்பட்ட யேசுவே

அந்தத் துஷ்டர் கருணை நிறைந்த உம்முடைய
திருக்கண்களை மூடிக் கன்னத்தில் அறைந்து உன்னை
அடித்தவனைக் காட்டு என்றதைப் பொறுமையோடே சகித்துக்
கொண்ட யேசுவே.

திருமுகமலரில் உமிழப்படச் சுளியாத யேசுவே

நிந்தை அவமானங்களினாற் பூரிக்கப்பட்ட யேசுவே அவமானப் படுகையில் ஆச்சாரியமான சாந்த குணத்தால் விளங்கின யேசுவே.



மும்முறை பயத்தால் தேவரீரை மறுதலித்த இராயப்பரைக் கிருபா கடாட்சத்தோடே நோக்கி அவருக்கு. மனஸ்தாபம் வருவித்தருளின யேசுவே.

மரணத்தீர்வைக்குப் பாத்திரவானைப் போலே கட்டின கட்டோடே பிலாத்தென்கிற துரையிடத்தில் ஒப்பிக்கப்பட்ட யேசுவே பிலாத்தென்கிறவனால் ஏரோதே சென்கிற இராசாவின் நியாயசனத்துக்கு முன்பாக அனுப்பப்பட்ட யேசுவே. அதிசய மவுனத்தைப்பற்றி ஏரோதேசென்கிற இராசாவினாலும் அவனுடைய பிரசைகள் சேனைகளினாலும் நிந்திக்கப்பட்ட யேசுவே.

பைத்தியன் என்கிற அடையாளமாக நீளிய வெள்ளைச் சட்டையைத் தரிப்பித்துப் பரிகாசம் பண்ணவும் பிலாத்தண்டைக்குத் திரும்ப அனுப்பவும் பட்ட யேசுவே.

நிந்தை அவமானத்தோடு எருசலேநகரத் தெரு வீதிகளிலே பலமுறை இழுத்துக் கொண்டு போகவுந் திரளான சனங்களால் இகழ்ச்சி செய்யவும் பட்ட யேசுவே.

வறவாசென்கிற கொலைப்பாதகக் கள்ளனோடே ஒரே வரிசையாக நிறுத்திச் சனங்களுக்குக் காண்பிக்கப்பட்ட யேசுவே.

வறவாசென்கிறவனை விடுதலாக்கச் சொன்ன சனங்களாற் சிலுவையில் அறையவுங் கூவப்பட்ட யேசுவே.

கற்றூனோடே கட்டுண்டு சம்மட்டி கசை சாட்டைகளால் மிகவும் நெஷ்டரமாய் அடிப்பட்ட யேசுவே

அடியால் திருச்சதை கிழிய இரத்தம் வெள்ளமாயோடச் சருவாங்கமும் ஏக காயமாகிக் குஷ்டரோகி ரூபமான யேசுவே. எங்கள் அக்கிரம பாவங்களுக்காக அடிகளால் நொருக்கப்பட்ட யேசுவே.



பரிகாச இராசாவாகத் துஷ்ட சேவகராற் பீற்றலான சிவப்புச் சகலாத்து அணியவும் மூங்கிலைச் செங்கோலாகத் தரிக்கவும் முண் மூடி சூட்டி அடிக்கவும் இராசாவே வாழ்க வென்று நித்தை கோறணியாக வணங்கவும் பட்ட யேசுவே, அந்தத் துக்கத்துக்குரிய வேஷத்தோடே பிலாத்து துரையால் யூதசனங் களுக்குக் காட்டி இதோ மணிதனென்று சொல்லப்பட்ட யேசுவே.

மிகவும் அந்தமும் ஈனமுமான மரணத்தீர்வைக்கு உள்ளாகத் திருவுளமான யேசுவே.

யூதருடைய குரூர வர்மமுள்ள மனதுக்குக் கையளிக்கப்பட்ட யேசுவே.

அதிசய தைரிய பொறுமையோடே சிலுவை சுமந்து கொண்டு போன யேசுவே.

மிகவுஞ் சாதுள்ள செம்மறிப் புருவைபோலே கொலைக்களத்துக்குக் கூட்டிக் கொண்டு போகப்பட்ட யேசுவே.

சிலுவையின் பாரத்தால் நெரிந்து அயர்ந்து விழுந்த யேசுவே.

சிலுவையில் அறையப்படுவதற்கு உம்முடைய காயங்களோடே ஒட்டியிருந்த வஸ்திரங்கள் உரியப்பட்டதினால் அகோர வேதனையையும் மான பங்கத்தையும் அனுபவித்த யேசுவே.

திரு அஸ்தபாதங் கொடூர இருப்பாணிகளாலே துளைத்து அறையுண்டு இருகள்வர் நடுவிற் சிலுவையில் உயர்த்தப்பட்ட யேசுவே.

சிலுவையில் மூன்று மணி நேரம் ஒரு ஆறுதலும் இல்லாமல் நிகரில்லாத நிர்ப்பந்தங்களை அனுபவித்த யேசுவே.

சிலுவையில் யூதர்களுடைய பரிகாசத்துக்கும் வழி போகிறவர்களுடைய

தூஷணங்களுக்குமுள்ளான யேசுவே.

எங்கள் பாவத்துக்காக இரத்த பலியான யேசுவே.

பாதகர்களோடே சமானமாக்கப்பட்ட யேசுவே.

உம்மை வாதித்துக் கொலைப்படுத்தின பகையாளிகளுக்காக உம்முடைய தேவ பிதாவை வேண்டிக் கொண்ட யேசுவே.



உமது இடதுபக்கத்திற் சிலுவையிற் அறையுண்ட துஷ்டகள்வனாலும் தூஷிக்கப்பட்ட யேசுவே.

மனஸ்தாபப்பட்ட கள்வனை நோக்கி இன்று நம்மோடே பரகதியில் இருப்பாயென்று திருவுளம்பற்றின யேசுவே.

உம்முடைய நேசதாயாரைப் பிரியச் சீஷனுக்கு மாதாவாகக் கையளித்த யேசுவே.

மனிதர் ஈடேற்ற ஆசையைக் குறித்துத் தாகமாயிருக்கிறேன் என்று கூப்பிட்ட யேசுவே.

தாகத்துக்குப் பிச்சோடே கலந்த புனித்த இரசங்கொடுக்கப்பட்ட யேசுவே.

மிகுந்த துக்க துயரத்தோடே உம்முடைய தேவபிதாவை நோக்கி என் தேவனே என் தேவனே என்னைக்கைநெகிழ்ந்ததென்று கூப்பிட்ட யேசுவே.

சிலுவை மரணபரியந்தங் கீழ்ப்படிந்த யேசுவே.

தேவாரைக் குறித்து வேதாகமங்களில் எழுதப்பட்டதெல்லாம் நிறைவேறினதைப் பார்த்து எல்லாம் நிறைவேற்றென்று திருவுளம்பற்றின யேசுவே.

சகல மனுசருடைய ஈடேற்றத்துக்காக மகா அபயசத்தமிட்ட பிதாவே.

உம்முடைய கரங்களில் என் ஆத்துமத்தைக் கையளிக்கின்றேனென்று திருவுளம் பற்றிய யேசுவே.

திருவிழிகள் மறைத்து திருத்தலை குனிந்து பிராணனை விட்ட யேசுவே.

எங்களுக்காக மட்டற்ற அன்பினாற் சிலுவையில் மரித்த யேசுவே.

மரித்த வேளையில் அநேக அற்புதங்களால் உமது தெய்வீக வல்லமையை விளங்கச் செய்தருளின யேசுவே.

மரித்த பின் ஈட்டியாற் குத்தித் திறக்கப்பட்ட உமது திருவிலாவினின்று அற்புதமாகத் திரு உதிரமுந் தண்ணீரும் சொரியத் திருவுளமான யேசுவே.

சிலுவையினின்று இறக்கப்பட்டு வியாகுலம்
நிறைந்த உம்முடைய திருமாதாவின் மடியில்
வளர்த்தப்பட்ட யேசுவே.



விலையேறப்பெற்ற சுகந்த பரிமள தயிலத்தாற் பூசி
மெல்லிய பரிவட்டத்தால் மூடிப் புதுக் கல்லறையில்
அடக்கம் பண்ணப்பட்ட யேசுவே.

மூன்றாம் நாள் மரணத்தை ஜெயித்து உயிர்த்தெழுந்தருளின
யேசுவே.

நாற்பதாம் நாள் பரலோகத்துக்கு ஓட்டோலகமாய் எழுந்தருளின
யேசுவே.

எங்கள் பேரிலுள்ள மாறாதபட்சத்தின் அடையாளமாக உமது
திருக்காயங்கள் இப்போதைக்கும் எப்போதைக்கும் உமது
திருச்சரீரத்திற் பதிந்திருக்கச் சித்தமான யேசுவே.

அந்தத் திருக்காயங்களை உம்முடைய தேவ பிதாவுக்குக்
காண்பித்து எங்களுக்காக எந்நேரமும் மன்றாடுகிற
மத்தியஸ்தராகிய யேசுவே.

தயாபரராயிருந்து, எங்கள் பாவங்களைப் பொறுத்தருளுஞ்
சுவாமி.

தயாபரராயிருந்து, எங்கள் பிரார்த்தனையைக் கேட்டருளுஞ்
சுவாமி.

சகல பொல்லாப்புக்களிலேயும் நின்று, எங்களை
இரட்சித்துக்கொள்ளுஞ் சுவாமி.

சகல பாவங்களிலேயும் நின்று,
உம்முடைய கோபத்திலே நின்று,

தூர்மரணத்திலே நின்று,

நித்திய ஆக்கினையிலே நின்று,

பிசாசினுடைய சகல தந்திரங்களிலேயும் நின்று,

ஆங்காரம், கோபம், மோகம் முதலான தூர்க்குணங்களிலே
நின்று,

தேவரீர் ஏவுகிற தருமவிசாரங்களை அசட்டை பண்ணுகிற
தூர்க்குணத்திலே நின்று,

புத்திக் குருட்டாட்டத்திலே நின்று,

கன்னெச்சத்தனத்திலே நின்று,

பஞ்சம், படை, கொள்ளை நோய் முதலிய ஆக்கினையிலே
நின்று,

தேவரீருடைய துக்கக் கண்ணீரையும் இரத்த வேர்வையையும் நிர்ப்பந்தப் பாடுகளையும் பார்த்து, தேவரீர் மரணமட்டும் பிதாவுக்குக் கீழ்ப்படிந்த ஆச்சரியமான தாழ்ச்சி பொறுமையைப் பார்த்து, தேவரீருடைய திருமுள்முடி, ஆணி, சிலுவையைப் பார்த்து,



தேவரீருடைய திருமரணத்தையும், திருஅடக்கத்தையும் பார்த்து, தேவரீருடைய மகிமையான உத்தானத்தையும் ஆச்சரியமான ஆரோகணத்தையும் பார்த்து,

நடுத்தீர்வை நாளிலே,

பாவிகளாயிருக்கிற நாங்கள் தேவரீரை மன்றாடுகிறோம்.

எங்கள் மன்றாட்டைக் கேட்டருளுஞ் சுவாமி.

எங்களை இரட்சித்தருளவேனுமென்று தேவரீரை மன்றாடுகிறோம்.

எங்கள் பாவங்களைப் பொறுத்து எங்களை இரட்சித்தருள வேண்டுமென்று தேவரீரை மன்றாடுகிறோம்.

உம்முடைய இஸ்பிரீத்துசாந்துவின் இஸ்டப்பிரசாதத்தை எங்களிடத்தினின்று மறுபடி வாங்கிக் கொள்ளாதபடிக்குத் தேவரீரை மன்றாடுகிறோம்.

எங்களை உமது தயாப சமூகத்தினின்று தள்ளிவிடாமல் கிருபை செய்தருள வேனுமென்று தேவரீரை மன்றாடுகிறோம்.

நாங்கள் ஒருகாலும் உம்மை விட்டுப் பிரியாதபடிக்குத் தயவுசெய்ய வேனுமென்று தேவரீரை மன்றாடுகின்றோம்.

எங்களுக்கு மெய்யான மனஸ்தாபத்தையும், தாழ்ச்சி, சரீர் வொறுத்தல், செபத்தியான பத்தியையுந் தந்தருள வேண்டுமென்று தேவரீரை மன்றாடுகிறோம்.

உமது திருச்சபையை ஆண்டு பாதுகாத்தருள வேண்டுமென்று தேவரீரை மன்றாடுகிறோம்.

சகல சனங்களுக்கும் உமது வேதத்தின் உண்மையையுஞ் சுகிர்த நன்மைத்தனத்தையும் விளங்கப்பண்ண வேனுமென்று தேவரீரை மன்றாடுகிறோம்.

உமது சத்திய வேதம் பரப்பச் செய்வதற்கு வேண்டிய சகல குருக்களையனுப்பி அவர்கள் பிரயாசங்களுக்கு அனுகூல உதவி செய்தருளவேனுமென்று தேவரீரை மன்றாடுகிறோம்.

எங்கள் நினைவு, ஆசை எப்போதும் பரலோக நன்மைகளை நோக்கியிருக்க வேண்டுமென்று தேவரீரை மன்றாடுகிறோம்.



எங்களுடைய ஆத்துமங்களையும், எங்கள் சகோதரர் பந்துக்கள் உபகாரிகளுடைய ஆத்துமங்களையும் நித்திய ஆக்கினையிலே நின்று இரட்சிக்க வேண்டுமென்று தேவரீரை மன்றாடுகிறோம்.

எங்களை மோஷவாசிகளின் ஆனந்த மகிமைக்குப் பங்காளிகளாக்க வேண்டுமென்று தேவரீரை மன்றாடுகிறோம்.

மரித்த சகல விசுவாசிகளுக்கும் நித்திய சீவியத்தைக் கட்டளையிட்டருள வேண்டுமென்று தேவரீரை மன்றாடுகிறோம்.

எங்கள் வேண்டுதலைக் கேட்டருள வேண்டுமென்று தேவரீரை மன்றாடுகிறோம். சருவேசுரனுடைய சுதனே தேவரீரை மன்றாடுகிறோம்.

உலகத்தின் பாவங்களைப் போக்கிற சருவேசுரனுடைய செம்மறிப் புருவையாகிய யேசுவே - எங்கள் பாவங்களைப் போக்கியருளுஞ் சுவாமி.

உலகத்தின் பாவங்களைப் போக்கிற சருவேசுரனுடைய செம்மறிப் புருவையாகிய யேசுவே - எங்கள் பிரார்த்தனையைக் கேட்டருளுஞ் சுவாமி.

உலகத்தின் பாவங்களைப் போக்கிற சருவேசுரனுடைய செம்மறிப் புருவையாகிய யேசுவே - எங்களுக்குத் தயவு பண்ணி இரட்சியுஞ் சுவாமி.

சுவாமி கிருபையாயிரும்.

கிறிஸ்துவே கிருபையாயிரும்.

சுவாமி கிருபையாயிரும்.

மு:- ஆண்டவரே, எங்கள் பிரார்த்தனையைக் கேட்டருளும்.

து:- எங்கள் அபயசத்தம் உமது சந்நிதிக்கேறக்கடவது.

பிரார்த்திக்கக்கடவோம்

சொல்லிலடங்காத நிர்ப்பந்தங்களுக்கும் கடின மரணத் துக்குமுள்ளானத் திருவுளமான யேசுவே! தேவரீர்பட்ட இத்தனை பாடுகளெல்லாம் அடியோர்களுக்கு வியர்த்தமாய்ப்

போக ஓட்டாமல் அவைகளின் பலனை எங்களுக்குத் தந்தருளுஞ் சுவாமி. ஆமென் யேசு.



தேவரீர் சிந்தின திரு இரத்தத்தால் எங்கள் ஆத்தமங்களைக் கழுவிப் பரிசுத்தமாக்கும். தேவரீர் அசையாத பொறுமையோடு இத்தனை கொடு கஸ்திகளை அனுபவித்துப் பிரியத்தோடு உமது பாரமான சிலுவையைச் சுமந்து கொண்டது போல, அடியோர்களும் எங்கள் பாவங்களுக்குப் பரிகாரமாக எங்களுக்கு நேரிடுகிறகஸ்தி ஆக்கினைகளைப் பொறுமையோடு அனுபவித்து உமது தேவ திருவுளம் எங்களுக்குக் கட்டளையிடுகிற சிலுவையைச் சந்தோஷத்துடனே சுமந்து கொள்ள அனுக்கிரகஞ் செய்தருளும்.

அப்படியே நாங்கள் கஸ்தி அவமானத்தில் தேவரீருடைய பொறுமையின் மாதிரியைக் கண்டு பாவித்த பின்பு உமது உத்தானத்தின் பேரின்ப மகிமைக்குப் பங்காளிகளாகும் பொருட்டுத் தயவு பண்ணியருளுஞ் சுவாமி.





துயர மறை நிகழ்ச்சிகள்
(செவ்வாய், வெள்ளி, தவக்கால
ஞாயிறு)

1 - ம் மறை நிகழ்ச்சி

வியாகுல மிகுந்த மாதாவே! உம்முடைய திருக்குமாரன் எங்களுக்காகப் பாடுபடத்தொடங்கிய பூங்காவனத்திலே அனாதிபிதாவை நோக்கி வேண்டுதல் செய்திருக்கும்போது சருவாங்கமும் இரத்தமாக வேர்த்ததினால் மகாவிசனப்பட்டிரே! அந்த வியாகுலத்தைப் பார்த்து, நாங்கள் செய்கிற சகல நற்கிரிகைகளையும் சருவேசுரனுக்கு வேண்டுதலோடே தொடக்கவும், முடிக்கவும் எங்களுக்காகப் பிரார்த்தித்துக் கொள்ளும். (10அருள். 1திரி)

2 - ம் மறை நிகழ்ச்சி

வியாகுல மிகுந்த மாதாவே! உம்முடைய திருக்குமாரன் கற்றூணில் கட்டுண்டு அடிபட்டதினால் மகாவிசனப்பட்டிரே! அந்த வியாகுலத்தைப் பார்த்து, எங்கள் பாவத்துக்கு வருகிற ஆக்கினையைச் சருவேசுரன் விலக்கத்தக்கதாக எங்களுக்காகப் பிரார்த்தித்துக் கொள்ளும். (10அருள். 1திரி)

3 - ம் மறை நிகழ்ச்சி



வியாகுல மிகுந்த மாதாவே! உம்முடைய திருக்குமாரனுக்குப் பரிகாச இராசனாக முள்முடி சூட்டினதினால் மகாவிசனப்பட்டிரே! அந்த வியாகுலத்தைப் பார்த்து, உலகத்தார் எங்களுக்குப் பண்ணுகிற பரிகாச நிந்தைகளை நாங்கள் நல்ல மனதோடு பொறுத்துக்கொள்ள எங்களுக்காகப் பிரார்த்தித்துக் கொள்ளும். (10அருள். 1திரி)

4 - ம் மறை நிகழ்ச்சி

வியாகுல மிகுந்த மாதாவே! உம்முடைய திருக்குமாரன் பாரமான சிலுவையைச் சுமந்து கபாலமலைக்குப் போனதைக் கண்டு மகாவிசனப்பட்டிரே! அந்த வியாகுலத்தைப் பார்த்து, எங்கள் பாவத்தினுடைய பாரமும் கஸ்தியும் குறையத்தக்கதாக எங்களுக்காகப் பிரார்த்தித்துக் கொள்ளும். (10அருள். 1திரி)

5 - ம் மறை நிகழ்ச்சி

வியாகுல மிகுந்த மாதாவே! உம்முடைய திருக்குமாரன் சிலுவையிலே அறையுண்டு மரித்ததைக் கண்டு மகாவிசனப்பட்டிரே! அந்த வியாகுலத்தைப் பார்த்து, நாங்களும் அவருடைய நேசத்திற்காக எங்கள் பிராணனைக் கொடுக்கத் தயாராயிருக்கும்படி எங்களுக்காகப் பிரார்த்தித்துக் கொள்ளும். (10அருள். 1திரி)



மகிழ்ச்சிதரும் மறை நிகழ்ச்சிகள் (திங்கள், வியாழன், திருவருகைக்கால ஞாயிறு)



1 - ம் மறை நிகழ்ச்சி

களிகூர்ந்த சின்னப்பிரசன்ன மாதாவே! உம்முடைய உதரத்திலே தேவசுதன் செனிக்கத் தேவதூதன் சொன்ன மங்களத்தைக்கேட்டு மனமகிழ்ந்தீரே! அந்த மகிழ்ச்சியைப் பார்த்து, எங்கள் மனத்திலே தேவபக்தியும், நல்லெண்ணங்களும் உற்பவிக்க எங்களுக்காகப் பிரார்த்தித்துக் கொள்ளும். (10அருள். 1திரி)

2 - ம் மறை நிகழ்ச்சி

களிகூர்ந்த சின்னப்பிரசன்ன மாதாவே! உம்முடைய பந்துவான எலிசபேத் கர்ப்பினியாயிருக்கிறபோது அதிக தயாபரத்துடனே அவள் இல்லத்துக்குப் போன இடத்திலே மினவுதல் கேட்டு மனமகிழ்ந்தீரே! அந்த மகிழ்ச்சியைப் பார்த்து, நாங்களும் புறத்தியார் பேரில் அதிக தயாபரமாயிருக்க எங்களுக்காகப் பிரார்த்தித்துக் கொள்ளும். (10அருள். 1திரி)

3 - ம் மறை நிகழ்ச்சி

களிகூர்ந்த சின்னப்பிரசன்ன மாதாவே! நீர் பெத்தலேகமென்கிற நகரிலே தேவசுதனைப் பெற்றதைக் கண்டு மனமகிழ்ந்தீரே! அந்த மகிழ்ச்சியைப் பார்த்து, அந்தப் பாலனுடைய எளிமை பொறுமை முதலான சுகிர்தங்களை நாங்கள் அனுசரிக்க எங்களுக்காகப் பிரார்த்தித்துக் கொள்ளும். (10அருள். 1திரி)

4 - ம் மறை நிகழ்ச்சி



களிகூர்ந்த சின்னப்பிரசன்ன மாதாவே! உம்முடைய திருக்குமாரனைக் கோவிலிலே அனாதிபிதாவுக்குக் காணிக்கை கொடுத்து மீட்டுக்கொள்ளுகிறபோது சிமியோன் ஆனாள் சொன்ன துத்தியங்களைக் கேட்டு மனமகிழ்ந்தீரே! அந்த மகிழ்ச்சியைப் பார்த்து, நாங்கள் நிதமும் எங்கள் ஆத்துமம் புத்தி மனம் சித்தங்களைச் சருவேகரனுக்குக் கையளித்த மேரையாய் நடக்க எங்களுக்காகப் பிரார்த்தித்துக் கொள்ளும். (10அருள். 1திரி)

5 - ம் மறை நிகழ்ச்சி

களிகூர்ந்த சின்னப்பிரசன்ன மாதாவே! உம்முடைய திருக்குமாரனுக்குப் பன்னிரண்டு வயது நடக்கிறபோது அவரைக்காணாமல் மகா துக்கத்தோடு தேடி மூன்றாம் நாள் கோவிலிலே வித்தியாபாரகருடன் இருக்கக்கண்டு மனமகிழ்ந்தீரே! அந்த மகிழ்ச்சியைப் பார்த்து, நாங்கள் பாவத்தால் இழந்துபோன தேவ அருளையும், மோட்ச தரிசனத்தையும் பச்சாத்தாபத்தால் தேடியடைய எங்களுக்காகப் பிரார்த்தித்துக் கொள்ளும். (10அருள். 1திரி)



மகிமை மறை நிகழ்ச்சிகள்

(புதன், சனி, உயிர்ப்புப் பெருநாள் முதல்
ஆகமனகாலம் வரை உள்ள ஞாயிற்றுக்கிழமைகள்)



1 - ம் மறை நிகழ்ச்சி

மோட்சானந்த மாதாவே! உம்முடைய திருக்குமாரன்
மரித்தவர்கள் இடையில் நின்று உயிர்த்தெழுந்ததைக் கண்டு
ஆனந்த மகிமையடைந்தீரே! அந்த மகிமையைப் பார்த்து,
நாங்கள் பாவமரணத்தினின்று அருட்சீவியத்தோடே எழுந்திருக்க
எங்களுக்காகப் பிரார்த்தித்துக் கொள்ளும். (10அருள். 1திரி)

2 - ம் மறை நிகழ்ச்சி

மோட்சானந்த மாதாவே! உம்முடைய திருக்குமாரன்
பரலோக சபையாரோடு ஆகாசமயமாய் எழுந்தருளினதைக்
கண்டு ஆனந்த மகிமையடைந்தீரே! அந்த மகிமையைப்
பார்த்து, நாங்கள் பூலோக ஆசையைவிட்டுப் பரலோக
வழிதவறாமல் நடக்க எங்களுக்காகப் பிரார்த்தித்துக்
கொள்ளும். (10அருள். 1திரி)

3 - ம் மறை நிகழ்ச்சி

மோட்சானந்த மாதாவே! உம்முடைய திருக்குமாரன்
தூய ஆவியை அனுப்பி உம்மையுஞ் சீடர்களையும்
அருள்களினால் நிரப்பினதைக் கண்டு ஆனந்த
மகிமையடைந்தீரே! அந்த மகிமையைப் பார்த்து, நாங்களும்
தூய ஆவியின் கொடைகளை அடைய எங்களுக்காகப்
பிரார்த்தித்துக் கொள்ளும். (10அருள். 1திரி)

4 - ம் மறை நிகழ்ச்சி

மோட்சானந்த மாதாவே! நீர் மரித்துயிர்த்து மோட்ச
பிரதாப சரீரத்தோடு பரலோகத்துக்கு
எடுத்துக்கொள்ளப்பட்டபோது ஆனந்த



மகிமையடைந்தீரே! அந்த மகிமையைப் பார்த்து,
நாங்கள் நடுத்தீர்வை நாளிலே மோட்சமகிமையுடைத்தான
சரீரத்தோடு எழுந்திருக்க எங்களுக்காகப் பிரார்த்தித்துக்
கொள்ளும். (10அருள். 1திரி)

5 - ம் மறை நிகழ்ச்சி

மோட்சானந்த மாதாவே! நீர் பரலோகத்துக்கு எடுத்துக்
கொள்ளப்பட்டபோது திரித்துவத்தின் மூன்று பேராலும் பரலோக
இராக்கினியாக முடிசூட்டப்பட்டதைக் கண்டு ஆனந்த
மகிமையடைந்தீரே! அந்த மகிமையைப் பார்த்து, நாங்களும்
நற்கிரியையோடு நடந்து மோட்ச முடிக்குப் பேறுபெற்றவர்
களாயிருக்க எங்களுக்காகப் பிரார்த்தித்துக் கொள்ளும்.
(10அருள். 1திரி)

ஐம்பத்துமூன்று மணிச் செபம்

முடிக்கும் வகை

காணிக்கைச் செபம் :

அத்தியந்த மகிமையுள்ள பரலோக பூலோக
இராசேஸ்வரியான பரிசுத்த தேவமாதாவே! உம்முடைய
திருப்பாதத்தை நாங்கள் நமஸ்கரித்து இந்தச் செபமாலைத்
தியானத்தை உமக்குப் பாதகாணிக்கையாக வைத்து
ஒப்புக்கொடுக்கிறோம். இதை நீர் கையேற்று உம்முடைய
திருக்குமாரனிடத்திலே கையளித்து இதிலே நாங்கள்
தியானித்த மறை நிகழ்ச்சிகளுடைய பலனை அடையவும்,
சுகிர்த போதனையின்படியே நடந்து, இவ்வுலகத்திற் சகல
விக்கினங்களும் நிவாரணமாகவும் பரலோகத்திலே உம்மோடே
உம்முடைய திருக்குமாரனுடைய மோட்சமுக தரிசனையைக்

கண்டு களிகூர்ந்திருக்கவும்
பண்ணியருளுந் தாயாரே! ஆமென்.

ஒத்தாசை



கிருபைதயாபத்துச் செபம் :

கிருபைதயாபத்துக்கு மாதாவாயிருக்கிற எங்கள் இராக்கினியே வாழ்க! எங்கள் சீவமே எங்கள் மதுரமே எங்கள் தஞ்சமே வாழ்க!! பரதேசிகளாயிருக்கிற நாங்கள் ஏவையின் மக்கள் உம்மைப் பார்த்துக் கூப்பிடுகிறோம். இந்தக் கண்ணீர்க்கணவாயிலிருந்து பிரலாபித்து அழுது உம்மையே நோக்கிப் பெருமூச்சு விடுகிறோம். ஆதலால் எங்களுக்காக வேண்டி மன்றாடுகிற தாயே! உம்முடைய தயாபரமுள்ள திருக்கண்களை எங்கள் பேரிலே திருப்பியருளும். இதுவன்றியே நாங்கள் இந்தப் பரதேசம் கடந்த பிற்பாடு, உம்முடைய திருவயிற்றின் கனியாகிய யேசுநாதருடைய பிரத்தியட்சமான தரிசனத்தையும் எங்களுக்குப் பெற்றுத்தந்தருளும். கிருபாகரியே! தயாபரியே! பேரின்பரசமுள்ள கன்னிமாமரியே சருவேசுரனுடைய மாதாவே!!

வேண்டுதல் செபம் :

ஆண்டவரே! இந்த ஆராதனையெல்லாம் தேவரீருடைய திருச்சித்தத்துக்கு ஏற்றவையாயிருக்கவும் எங்களுக்கும் முழுத்திருச்சபைக்கும் பலனாகவும் கட்டளை பண்ணியருளும். இது அல்லாமல் சத்தியவேத நாடுகள் சமாதானமாய் நடக்கவும், அஞ்ஞானிகள் ஞானவெளிச்சம் அடையவும், வேதபோதகர் ஒற்றுமையடையவும், பாவிகள் பாவத்தை விடவும், தருமவாளர் தருமத்திலே வளரவும், மரண அவஸ்தை முதலான வாதைப்படுகிறவர்கள் ஈடேறவும், இவ்விடத்தில் சகல கிறிஸ்தவர்களுக்கும், குருமாருக்கும் விக்கினமில்லாமல் திருச்சபை வர்த்திக்கவும் நாங்கள் சமஸ்தரும் பாவமின்றி நடந்து மோட்ச பாக்கியத்தையடையவும் உம்மை மன்றாடுகிறோம். இவையெல்லாம் எங்கள் நாயகன் யேசுக்கிறிஸ்து வழியாக அடையப் பண்ணியருளும். ஆமென்!! பரமதிரித்துவத்துக்கு ஆராதனை - உண்டாவதாக

யேசுநாதருடைய தேவ சுபாவத்துக்கு ஆராதனை -
உண்டாவதாக



தேவபரம இரகசியமான தேவநற்கருணைக்கு
ஆராதனை - உண்டாவதாக

பரிசுத்த கன்னிகையான தேவமாதா முதலான சகல
மோட்சவாசிகளுக்கும் தோத்திரம் - உண்டாவதாக

கர்த்தாவான சருவேசுரா! பாவிகளாயிருக்கிற எங்களை
இரட்சித்துக்கொள்ளும்.

கர்த்தாவான சருவேசுரா! பாவிகளாயிருக்கிற எங்களை
இரட்சித்துக்கொள்ளும்.

கர்த்தாவான சருவேசுரா! பாவிகளாயிருக்கிற எங்களை
இரட்சித்துக்கொள்ளும். ஆமென்!!



தேவமாதாவின் மன்றாட்டு மாலை



ஆண்டவரே, இரக்கமாயிரும்
கிறிஸ்துவே, இரக்கமாயிரும்.
ஆண்டவரே, இரக்கமாயிரும்.
கிறிஸ்துவே, எங்கள் மன்றாட்டைக்
கேட்டருளும்.
கிறிஸ்துவே, எங்கள் மன்றாட்டைக்
நன்றாகக் கேட்டருளும்.
விண்ணகத்திலிருக்கிற தந்தையாம்
இறைவா,

எஸ்: எங்கள் மேல் இரக்கமாயிரும்

உலகத்தை மீட்ட சுதனாகிய இறைவா.

எஸ்: எங்கள் மேல் இரக்கமாயிரும்

தூய ஆவியாகிய இறைவா,

எஸ்: எங்கள் மேல் இரக்கமாயிரும்

தூய்மை நிறை மூவொரு இறைவா,

எஸ்: எங்கள் மேல் இரக்கமாயிரும் .

புனித மரியாயே, - **எங்களுக்காக வேண்டிக் கொள்ளும்**

இறைவனுடைய புனித மாதாவே,

கன்னியர்களுள் உத்தம கன்னிகையே,

கிறிஸ்துவினுடைய மாதாவே,

தேவவரப் பிரசாதத்தின் மாதாவே,

மகா பரிசுத்த மாதாவே,

அத்தியந்த விரத்தியாயிருக்கிற மாதாவே,

பழுதற்ற கன்னியாயிருக்கின்ற மாதாவே,

கன்னித் தூய்மை கெடாத மாதாவே,

மகா அன்புக்குப் பாத்திரமாயிருக்கிற மாதாவே,

ஆச்சரியத்திற்குரிய மாதாவே,

நல்ல ஆலோசனை மாதாவே,

சிருஷ்டிகருடைய மாதாவே,

இரட்சகருடைய மாதாவே,

மகா புத்தியுடைத்தான கன்னிகையே,

மகா வணக்கத்திற்குரிய கன்னிகையே,

பிரகாசமாய் துதிக்கப்பட யோக்கியமாயிருக்கிற
கன்னிகையே,

சக்தியுடையவளாயிருக்கிற கன்னிகையே,

தையுள்ள கன்னிகையே,

விசுவாசியாயிருக்கிற கன்னிகையே,

தருமத்தினுடைய கண்ணாடியே,

ஞானத்துக்கு இருப்பிடமே,

எங்கள் மகிழ்ச்சியின் காரணமே,

ஞானப் பாத்திரமே,

மகிமைக்குரிய பாத்திரமே,

அத்தியந்த பக்தியுடைத்தான பாத்திரமே,

மறைபொருளைக் கொண்ட ரோஜா மலரே,

தாவீது ராஜாவுடைய உப்பரிகையே,

தந்தமயமாயிருக்கிற உப்பரிகையே,

சொர்ண மயமாயிருக்கிற ஆலயமே,

வாக்குத்தத்தத்தின் பெட்டியே,

பரலோகத்தினுடைய வாசலே,

விடியற்காலத்தின் நட்சத்திரமே,

வியாதிக்காரருக்கு ஆரோக்கியமே,

பாவிகளுக்கு அடைக்கலமே,

கஸ்திப்படுகிறவர்களுக்குத் தேற்றரவே,

கிறிஸ்தவர்களுடைய சகாயமே,

சம்மனசுக்களுடைய இராக்கினியே,

பிதாப்பிதாக்களுடைய இராக்கினியே,

இறைவாக்கினர்களுடைய இராக்கினியே,

அப்போஸ்தலர்களுடைய இராக்கினியே,

மறை சாட்சிகளுடைய இராக்கினியே,

துதியர்களுடைய இராக்கினியே,

கன்னியர்களுடைய இராக்கினியே,

அனைத்துப் புனிதர்களுடைய இராக்கினியே,

சென்மப் பாவமின்றி உற்பவித்த இராக்கினியே,

பரலோகத்துக்கு ஆரோபணமான இராக்கினியே,

திருச் செபமாலையின் இராக்கினியே,

சமாதானத்தின் இராக்கினியே.



உலகின் பாவங்களைப் போக்கும்

இறைவனின் செம்மறியே,

எங்கள் பாவங்களைப் பொறுத்தருளும்.

எங்கள் மன்றாட்டைக் கேட்டருளும்.

எங்கள் மேல் இரக்கமாயிரும்.



செபிப்போமாக :

இறைவனுடைய புனித மாதாவே! இதோ உம்மிடம் சரணமாக ஓடி வந்தோம். எங்கள் அவசரங்களிலே நாங்கள் வேண்டிக்கொள்ளுகிறதற்கு பாராமுகமாய் இராதேயும். ஆசீர்வதிக்கப்பட்டவளுமாய் மோட்சமுடையவளுமாயிருக்கிற நித்திய கன்னிகையே! சகல ஆபத்துகளிலேயும் நின்று எங்களைத் தற்காத்துக் கொள்ளும். ஆமேன்.

**தீருத்தந்தை பிரான்சிஸ் அவர்கள் வைகாசி மாதம்
சூரும்பமாக செபிக்கும்படி தேவ தாயாரை வேண்டி
இயற்றிய செபம்.**

ஓ தேவதாயே!

நாம் நடந்து செல்லும் எம் வாழ்க்கைப்பயணத்தில், நீர் எந்நேரமும் எமக்கு விசுவாசத்தின் அடையாளமாகவும் மற்றும் நம்பிக்கையின் ஒளியாகவும் திகழ்கின்றீர்.

சிலுவையில், வேதனையால் துடித்த உமது மகனாகிய கிளிஸ்துவின் பாடுகளின் போது உறுதியான விசுவாசத்தில் தழைத்து நின்ற உம்மிடம், நாம் இவ்வேளை அனைத்து நோயாளிக்காகவும் மன்றாடி நிற்கிறோம். உலக மக்களின் தாயாரான நீர், எங்கள் தேவைகள் அனைத்தையும் நன்று அறிந்திருக்கின்றீர். கலிலேயா திருமணத்தின் போது, நீர் அவர்களின் தேவையை நன்குணர்ந்து, உமது மகனிடம் சொல்லி அதை பூர்த்தி செய்து வைத்தது போன்று, நாம் இப்பொழுது அனுபவிக்கும் இந்த கொள்ளைநோயிலிருந்து எம்மை காப்பாற்றி, நாம் இழந்து போன மகிழ்ச்சியையும், நிம்மதியையும் மீண்டும் எமக்கு பெற்றுதருவீர் என்று உறுதியாக விசுவசிக்கின்றோம்.

தெய்வீக அன்பின் தாயானவளே, தனது பாடுகளினாலும், மரணத்தினாலும், உலக மக்களின் பாவங்களை தன்மீது சுமந்து சென்று, சிலுவை வழியாக எமக்கு உயிர்ப்பின் மகிழ்வை பெற்றுத்தந்த உமது மகனை போன்று, நாங்களும் தந்தையின் சித்தத்தை எம்வாழ்வில் ஏற்று அதை நிறைவேற்றவும், மேலும் உமது திருமகன் கிறிஸ்து சொல்வதை, எம்வாழ்வில் கடைப்பிடித்து வாழவும் எமக்கு உதவி செய்யும். ஆமேன்.



இறைவனின் தாயே, நாமனைவரும் உம்மிடம் அடைக்கலம் தேடி வருகின்றோம். உமது பிள்ளைகளாகிய நாம் உம்மிடம் கெஞ்சி கேட்பவற்றை முடியாது என சொல்லாமல், எல்லாவற்றுக்கும் மேலாக உம்முடைய திருமகனிடம் பரிந்துபேசி பெற்றுத்தந்திட வேணுமென்று உம்மை இரஞ்சி மன்றாடுகின்றோம். தாயே - ஆமேன்.

திருத்தந்தையின் சிறப்புச் செபம்.

ஓ அன்னை மரியே!
எம் பயணத்தில் மீட்பு மற்றும் நம்பிக்கையின் அடையாளமாக நீர் எப்போதும் ஒளிர்கின்றீர்.
சிலுவை அடியில்,
இயேசுவின் துன்பத்தில் ஒன்றித்திருந்து,
உமது நம்பிக்கையில் நிலைத்திருந்தவரே!
நோயாளிகளின் ஆரோக்கியமே!
எங்களையே நாங்கள்
உம்மிடம் ஒப்படைக்கின்றோம்.

அனைத்துலக மக்களின் அரணானவளே!
எம் தேவைகளை நீர் அறிந்திருக்கிறீர்.
அவற்றை நீர் எங்களுக்கு வழங்குவீர் என்பதை நாங்கள் அறிந்திருக்கிறோம்.
ஆகையால், கலிலேயாவில் உள்ள கானாவில் நடந்ததுபோல
இந்தத் துன்பக் காலத்திற்குப் பிறகு,
மகிழ்ச்சியும் கொண்டாட்டமும்
திரும்புவதற்கு உதவும்.



சிலுவையின் வழியாக,
உயிர்ப்பின் மகிழ்ச்சிக்கு
எம்மை வழிநடத்துவதற்கு
எம்முடைய துன்பத்தை
இயேசுவை தம்மேல் ஏற்றுக்கொண்டார்.
எம்முடைய துயரங்களை அவர்தாமே சுமந்தார்.
தெய்வீக அன்பின் தாயே!
தந்தையின் திருவுளத்திற்கு
நாங்கள் இணங்கிடவும்
இயேசு எமக்குச் சொல்வதைச் செய்திடவும்
எமக்கு உதவும் - ஆமென்.



புனித அந்தோனியார் பிரார்த்தனை



சுவாமி கிருபையாயிரும்
 கிறிஸ்துவே கிருபையாயிரும்
 சுவாமி கிருபையாயிரும்
 கிறிஸ்துவே எங்கள் பிரார்த்தனையைக் கேட்டருளும்
 கிறிஸ்துவே எங்கள் பிரார்த்தனையை நன்றாகக் கேட்டருளும்
 பரமண்டல்களிலே இருக்கிற பிதாவாகிய சர்வேசுரா
 எங்களைத் தயை பண்ணி இரட்சியும் சுவாமி
 உலகத்தை மீட்டு இரட்சித்த சுதனாகிய சர்வேசுரா,
 எங்களை....

பரிசுத்த ஆவியாகிய சர்வேசுரா, எங்களை
 புனித தம திரித்துவமாயிருக்கிற ஏக சர்வேசுரா, எங்களை

புனித மரியாயே, எங்களுக்காக வேண்டிக்கொள்ளும்.
 பக்திச் சுவாலகச் சபையின் பாதுகாவலரான அமலோற்பவ
 கன்னிகையே, எங்களுக்காக வேண்டிக்கொள்ளும்.

தேவதாய்க்கு விசேஷ பிரியமான புனித



அந்தோனியாரே,

பக்திச்சவாலகச் சபையின் நவரத்தினமான புனித

அந்தோனியாரே,

பக்திச்சவால்ப் பிரான்சீஸ்குவை உத்தம விதமாய் கண்டு

பாவித்தவரான புனித அந்தோனியாரே,

ஆத்துமங்களை இரட்சிக்க வேண்டுமென்னும் ஆவலினால்

அப்போஸ்தலரான புனித அந்தோனியாரே,

தேவ சிநேகப் பெருக்கத்தினர் வேதசாட்சியான புனித

அந்தோனியாரே,

புண்ணியங்களினால் பூரணஸ்துதியரான புனித அந்தோனியாரே,

கன்னியர்களுடைய பரிசுத்த தனமுடைய புனித

அந்தோனியாரே,

உமது கரங்களில் திவ்விய பாலனை ஏந்தப் பேறுபெற்ற புனித

அந்தோனியாரே,

தவறான மார்க்கங்களைச் சிதரடிக்கும் சம்மட்டியான புனித

அந்தோனியாரே,

திருச்சபையின் தெளிவான தீபமான புனித அந்தோனியாரே,

கீழ்ப்படிதலுக்கு உத்தமமான மாதிரிகையான புனித

அந்தோனியாரே,

தரித்திரத்தை குறையற்ற நேசித்தவரான புனித

அந்தோனியாரே,

கற்பினால் தூய்மையான லீலியாகிய புனித அந்தோனியாரே,

தாழ்ச்சியால் மறைவான ஊதா புஷ்பமான புனித

அந்தோனியாரே,

சிநேகத்தால் சாந்தி வீசுகிற உரோச புஸ்பமான புனித

அந்தோனியாரே,

பேய்களை நடுநடுங்கச் செய்கிறவரான புனித அந்தோனியாரே,

கஸ்திப்படுகிறவர்களுக்குத் தேற்றரவான புனித அந்தோனியாரே,

யாத்திரைக்காரருக்கு வழிகாட்டியான புனித அந்தோனியாரே,

வியாதிக்காரரை சொஸ்தப்படுத்துகிறவரான புனித
அந்தோனியாரே,
புதுமைகளினால் பிரபல்யமான புனித
அந்தோனியாரே,



ஊமையருக்கு வாக்கு அளிக்கிற புனித அந்தோனியாரே,
செவிடருக்குச் செவி அளிக்கிற புனித அந்தோனியாரே,
குருடருக்குப்பார்வை அளிக்கிற புனித அந்தோனியாரே,
முடவர்களைச் சுகப்படுத்துகிற புனித அந்தோனியாரே,
மரித்தவர்களை உயிர்ப்பிக்கிற புனித அந்தோனியாரே,
காணாமற்போன பொருட்களை கண்டெடுக்கச் செய்கிற புனித
அந்தோனியாரே,

உம்மை மன்றாடுகிறவர்களுக்கெல்லாம் தவறாமல் உதவி
செய்கிற புனித அந்தோனியாரே,

பசாசின் சகல கற்பனைகளினின்று நாங்கள் விலகும்படியாக,
பஞ்சம், படை, கொள்ளை நோய்களினின்று நாங்கள்
விலகும்படியாக,

எங்கள் ஆயுள் காலமெல்லாம் உம் மன்றாட்டுக்களின்
உதவியை அடைய நாங்கள் பாத்திரமாய் இருக்கத்தக்கதாக.

உலகத்தின் பாவங்களைப் போக்கிற சருவேசுரனுடைய
செம்மறிப் புருவையாகிய யேசுவே — எங்கள் பாவங்களைப்
போக்கியருளும் சுவாமி.

உலகத்தின் பாவங்களைப் போக்கிற சருவேசுரனுடைய
செம்மறிப் புருவையாகிய யேசுவே — எங்கள்
பிரார்த்தனையைக் கேட்டருளும் சுவாமி.

உலகத்தின் பாவங்களைப் போக்கிற சருவேசுரனுடைய
செம்மறிப் புருவையாகிய யேசுவே — எங்களைத் தயை செய்து
இரட்சியும் சுவாமி.

யேசு கிறிஸ்துநாதருடைய

தத்தங்களுக்கு

பாத்திரமாயிருக்கத்தக்கதாக.

பதுவைப்பதியரான புனித

எங்களுக்காக வேண்டிக்கொள்ளும்.

திருவாக்குத்

நாங்கள்

அந்தோனியாரே



செபிப்போமாக:

சர்வேசுரா சவாமி! மது ஸ்துதியரும் முத்திப்பேறு பெற்றவருமான புனித அந்தோனியாரை ஸ்துதிக்கிற உமது பரிசுத்த பத்தினியான திருச்சபையின் பிள்ளைகளெல்லோரும் அவருடைய மன்றாட்டினால் தங்கள் சகல அவசரங்களிலும் உமது உபகார சகாயங்களை அடையும்படியாகவும் நித்திய பேரின்பத்திற்குப் பாத்திரமாயிருக்கத்தக்கதாகவும் கிருபை கூர்ந்தருளும். — ஆமென்.

புனித அந்தோனியாரை நோக்கிச் செபம்

கற்பில் உத்தமமான லீலியென்கிற புஷ்பமுமாய் அட்சயமுள்ளவருமாயிருக்கிற புனித அந்தோனியாரே! எளிமைத்தனத்தின் ஆபரணமே, உபவாசத்தின் கண்ணாடியே, நிர்மலசுத்தத்தின் மாதிரிகையே, புனிதத்துவத்தின் ஒளிவிடுகிற நட்சத்திரமே ஆசாத முறைமைகளின் சோடினையே மோட்சவர்க்கத்தின் வடிவே, திருச்சபையின் தூணே, வரப்பிரசாதங்களின் பிரசங்கியே, காம தூதரை அடக்குகிறவரே, புண்ணியங்களை விதைக்கிறவரே, கஸ்டப்படுகிறவர்களுக்கு ஆறுதல் கொடுக்கிறவரே, தேவரீருடைய திருக்கரங்களிலே சர்வேசுரனுடைய சுதனானவரை தாங்குகிறவராய் தேவ சிநேகத்தின் போரிலே மிகவும் எளிகிற அனலுமாய் பச்சாதாபத்தின் சீவியமான சுவாலையுமாய், தேவரீருடைய பிரசங்கத்தைக் கொண்டு பாவியானவர்களைத் தேவபட்சத்தின் நெருப்பினாலே கொளுத்தி எரித்தவருமாயிருக்கிறவரே, விருப்பமுள்ள வேதசாட்சியே,

திவ்வியமான தீர்க்கத்தரிசனரே, பாவிகளைத் திருத்துகிறவரே நரகத்துக்குப் பயங்கரத்தை விடுகிறவரே, எளிய பாவிகளாயிருக்கிற நாங்கள் உம்முடைய அடைக்கலத்திலும், மன்றாட்டிலும் இருக்க எங்களைக் கையேற்று நடப்பித்துக் கொள்ளும். பாவிகளான எங்களுக்கு மெய்யான உத்தமமனஸ்தாபமும் அதனால் கண்ணீரும் உண்டாக வரப்பிரசாதத்தையும், ஞானமுள்ள தியானத்தையும், சர்வேசுரனானவர் எங்களுக்கு தந்தருளும்படி அவரை வேண்டிக்கொள்ளும். மிகவும் எரிகிற பட்சத்தின் அனலானவரே, பாவிகளான எங்களுடைய உலர்ந்த இருதயத்தை தேவபட்சத்தினாலே கொளுத்தி எரிக்கச் சித்தமாயிருக்க வேண்டுமென்று மிகுந்த தாழ்ச்சியுடன் உம்மை வேண்டிக் கொள்கிறோம். - ஆமென்.



உத்தரிக்கும் தல ஆன்மாக்களுக்காக செபம்

திவ்விய இயேசுவே உத்தரிக்கும் தலத்தின் ஆன்மாக்கள் பேரில் இரக்கமாயிரும். தாவீது அரசரின் புத்திரனாகிய இயேசுவே! சிலுவைப் பாரத்தால் அதிகரித்த உமது திருக் காயங்களின் கொடிய வேதனைகளைப் பார்த்து, உத்தரிக்கும் தலத்தின் ஆன்மாக்கள் பேரில் இரக்கமாயிரும். சுவாமி, தேவரீர் ன்று சிலுவையில் பலியாகும் போது உமக்காக வருந்தியக் கள்ளனுக்குக் கிருபை புரிந்தது போல இந்த ஆன்மாக்கள் பேரில் இரக்கமாயிருந்து, அவர்களை உமது பிரத்தியட்ச தரிசனையின் பாக்கியத்தில் சேர்த்தருளும். அங்கே எல்லாப் புனிதர்களோடும் வானகத் தூதரணிகளோடும் அவர்கள் எக்காலமும் தேவரீரை வாழ்த்தித் துதித்துக் கொண்டிருப்பார்களாக. ஆமென்.

உத்தரிக்கும் தல ஆன்மாக்களுக்காக மன்றாட்டு மாலை

முத: ஆண்டவரே இரக்கமாயிரும்!
 எல்: ஆண்டவரே இரக்கமாயிரும்!
 முத: கிறிஸ்துவே இரக்கமாயிரும்!
 எல்: கிறிஸ்துவே இரக்கமாயிரும்!
 முத: ஆண்டவரே இரக்கமாயிரும்!
 எல்: ஆண்டவரே இரக்கமாயிரும்!
 முத: கிறிஸ்துவே எங்கள் மன்றாட்டைக் கேட்டருளும்.
 எல்: கிறிஸ்துவே எங்கள் மன்றாட்டை நன்றாகக் கேட்டருளும்.
 முத: விண்ணகத்தில் இருக்கும் தந்தையாகிய இறைவா...
 எல்: எங்கள் மேல் இரக்கமாயிரும்!
 முத: உலகத்தை மீட்ட மகனாகிய இறைவா...
 எல்: எங்கள் மேல் இரக்கமாயிரும்!
 முத: தூய ஆவியாராகிய இறைவா...
 எல்: எங்கள் மேல் இரக்கமாயிரும்!

முத: மூவொரு கடவுளாய் இருக்கிற ஒரே இறைவா...

எல்: எங்கள் மேல் இரக்கமாயிரு!

உங்கள் பதில்: மரித்த விசுவாசிகளுக்காக

வேண்டிக்கொள்ளும்!



முத: தேவரீருடைய ஞானஸ்நானத்தைப் பார்த்து...

முத: தேவரீருடைய உபவாசத்தைப் பார்த்து...

முத: தேவரீருடைய மிகுந்த தாழ்ச்சியைப் பார்த்து...

முத: தேவரீருடைய சுறுசுறுப்பான கீழ்ப்படிதலைப் பார்த்து...

முத: தேவரீருடைய கிருபையின் மிகுதியையும் அளவில்லாத சிநேகத்தையும் பார்த்து...

முத: தேவரீருடைய கொடூர உபத்திரவங்களையும் நிர்ப்பந்தங்களையும் பார்த்து...

முத: தேவரீருடைய இரத்த வியர்வையைப் பார்த்து...

முத: தேவரீருடைய கட்டுண்ட கட்டுக்களைப் பார்த்து...

முத: தேவரீருடைய அடிகளைப் பார்த்து...

முத: தேவரீருடைய திரு முள்முடியைப் பார்த்து...

முத: தேவரீருடைய திருச் சிலுவையைப் பார்த்து...

முத: தேவரீருடைய கொடூரமான மரணத்தைப் பார்த்து...

முத: தேவரீருடைய ஐந்து திருக்காயங்களைப் பார்த்து...

முத: எங்கள் மரணத்தை ஜெயித்து அழித்த தேவரீருடைய அவமானமுள்ள மரணத்தைப் பார்த்து...

முத: தேவரீருடைய விலை மதியாத திரு இரத்தத்தைப் பார்த்து...

முத: தேவரீருடைய மகிமையான உத்தானத்தைப் பார்த்து...

முத: தேவரீருடைய அதிசயமான ஆரோகனத்தைப் பார்த்து...

முத: தேற்றரவு பண்ணுகிறவராகிய தூய ஆவியாரின் ஆகமனத்தைப் பார்த்து...

பதில்: எங்கள் மன்றாட்டைக் கேட்டருளும்!

முத: நடுத்தீர்க்கிற நாளிலே அவர்களை இரட்சித்துக் கொள்ளும்படியாக பாவிசுளாயிருக்கிற நாங்கள் தேவரீரை மன்றாடுகின்றோம்...

முத: பாவியாயிருந்த மரிய மகதலேனம்மாளுக்கு பாவ மன்னிப்பு தந்தவரும் நல்ல கள்ளனுடைய மன்றாட்டைக் முத:



கேட்டவருமாகிய தேவரீரை மன்றாடுகின்றோம்...

முத: மரணத்தின் திறவுகோலையும் நரகத்தின் திறவுகோலையும் கொண்டிருக்கிற தேவரீரை மன்றாடுகின்றோம்...

முத: இரட்சனியத்துக்கு உரியவர்களை இலவசமாய் இரட்சிக்கிற தேவரீரை மன்றாடுகின்றோம்...

முத: எங்கள் சகோதர பந்துக்கள் உபகாரிகளுடைய ஆன்மாக்களை உத்தரிக்கிற தலத்திலே நின்று இரட்சித்தருள தேவரீரை மன்றாடுகின்றோம்...

முத: பூலோகத்திலே யாரும் நினையாத சகல ஆன்மாக்களுக்கும் தயை செய்ய வேண்டுமென்று தேவரீரை மன்றாடுகிறோம்...

முத: கிறிஸ்து நாதரிடத்தில் இளைப்பாறுகிற சகலருக்கும் குளிர்ப்பியும் பிரகாசமும் சமாதானமும் உள்ள தலத்தைக் கட்டளையிட தேவரீரை மன்றாடுகின்றோம்...

முத: பாவ தோஷத்தால் அவர்களுக்கு உண்டாகிற ஆக்கினையைக் குறைக்க வேண்டுமென்று தேவரீரை மன்றாடுகின்றோம்...

முத: அவர்கள் துயரைச் சந்தோசமாக மாற்றி அருள தேவரீரை மன்றாடுகின்றோம்...

முத: அவர்களுடைய ஆசை நிறைவேற தயை புரிய வேண்டுமென்று தேவரீரை மன்றாடுகின்றோம்...

முத: அவர்கள் உம்மைப் புகழ்ந்து ஸ்துதிப் பலியை உமக்குச் செலுத்தும்படி செய்தருள தேவரீரை மன்றாடுகின்றோம்...

முத: உம்முடைய அர்ச்சிஷ்டவர்களின் கூட்டத்தில் அவர்களை ஏற்றுக்கொள்ள வேண்டுமென்று தேவரீரை மன்றாடுகின்றோம்...

முத: சர்வேசுரனுடைய குமாரனே தேவரீரை மன்றாடுகின்றோம்...

முத: கிருபையின் ஊரணியே தேவரீரை மன்றாடுகின்றோம்...

முத: தூய மரியே...

முத: இறைவனுடைய புனித மாதாவே...

முத: கன்னியர்களுக்குள்ளே உத்தம புனித கன்னிகையே...

முத: புனித மிக்கேலே...

முத: தூதரும் அதிதூதருமாகிய சகல சம்மனசுக்களே...

முத: புனித ஸ்நாபக அருளப்பரே...

முத: பிதாப்பிதாக்களும் தீர்கதரிசிகளுமாகிய சகல
புனிதர்களே...

முத: புனித இராயப்பரே...

முத: புனித சின்னப்பரே...

முத: புனித அருளப்பரே...

முத: அப்போஸ்தலரும் சுவிசேஷகருமாகிய சகல புனிதர்களே...

முத: புனித முடியப்பரே...

முத: புனித லவுரேஞ்சியாரே...

முத: வேதசாட்சிகளான சகல புனிதர்களே...

முத: புனித கிரகோரியாரே...

முத: புனித அமிர்த நாதரே...

முத: புனித அகுஸ்தீனாரே...

முத: புனித எரொணிமுசே...

முத: மேற்றிராணிமார்களும் ஸ்துதியர்களுமாகிய புனிதர்களே...

முத: வேத வித்யாபாரகரான சகல புனிதர்களே...

முத: குருக்களும் ஆசிரியர்களுமான புனிதர்களே...

முத: சந்நியாசிகளும் தபோதனர்களுமான புனிதர்களே...

முத: புனித மரிய மதலேனே...

முத: புனித கத்தரீனாளே...

முத: புனித பார்பரம்மாளே...

முத: கன்னியாஸ்த்ரீகளும் விதவைகளுமாகிய புனிதர்களே...

முத: ஆண்டவருடைய திருவடியார்களான ஸ்திரீ பூமாள்களாகிய
சகல புனிதர்களே...

முத: அவர்கள் மேல் இரக்கம் கொண்டு அவர்கள் பாவங்களைப்
பொறுத்தருளும்!

முத: அவர்கள் மேல் இரக்கம் கொண்டு எங்கள் மன்றாட்டைக்
கேட்டருளும்!

உங்கள் பதில்: அவர்களை மீட்டருளும்!

முத: சகல பொல்லாப்புகளிலே நின்று...

முத: உமது கோபத்திலே நின்று...

முத: உமது நீதி அகோரத்திலே நின்று...

முத: பிசாசின் வல்லமையிலே நின்று...





முத: கொடூர வியாகுலத்திலே நின்று...

முத: கொடிய ஆக்கினையிலே நின்று...

முத: மரணத்தின் பயங்கரமான இருளிலே நின்று...

முத: அக்கினிச் சுவாலையிலே நின்று...

முத: துயரமான அழகையிலே நின்று...

முத: உத்தரிக்கிற ஸ்தலத்துச் சிறைச் சாலையிலே நின்று...

முத: தேவரீருடைய திரு மனுஷ அவதாரத்தைப் பார்த்து...

முத: தேவரீருடைய மாசில்லாத உற்பவத்தையும் பிறப்பையும் பார்த்து...

முத: தேவரீருடைய மதுரமான நாமத்தைப் பார்த்து...

முத: தேவரீருடைய பாலத்துவத்தைப் பார்த்து...

முத: உலகின் பாவங்களைப் போக்கும் இறைவனின் செம்மறியே...

எல்: எங்கள் பாவங்களைப் பொறுத்தருளும்!

முத: உலகின் பாவங்களைப் போக்கும் இறைவனின் செம்மறியே...

எல்: எங்கள் மன்றாட்டைக் கேட்டருளும்!

முத: உலகின் பாவங்களைப் போக்கும் இறைவனின் செம்மறியே...

எல்: எங்கள் மேல் இரக்கமாயிரும்!

நரக வாசலில் நின்று அவர்களுடைய ஆன்மாக்களை மீட்டு இரட்சித்தருளும்.

அவர்கள் நித்திய சமாதானத்தில் இளைப்பாறுவார்களாக.

சுவாமி எங்கள் மன்றாட்டைக் கேட்டருளும்.

எங்கள் அபய சத்தம் தேவரீருடைய சந்நிதி மட்டும் வரக்கடவது.

அவர்களை இரட்சித்துக் கொள்ளும் சுவாமி.

மரித்த விசுவாசிகளுக்காக வேண்டிக் கொள்ளும்.

செபிப்போமாக! எங்கள் அனைவரையும் படைத்துப் பராமரித்து

மீட்ட அன்பு இறைவா, மரித்த உமது அடியார்களுக்காகச்

செய்யப்படுகிற பக்தியுள்ள மன்றாட்டுக்களை அங்கீகரித்து,

அவர்கள் மிகுந்த ஆவலோடு வேண்டும் பாவ மன்னிப்பைக்

கிருபை செய்தருள வேண்டுமென்று தயவாய் உம்மை

மன்றாடுகின்றோம். எக்காலமும் வாழும் உயிருள்ள இறைவா,

இந்த மன்றாட்டை தயவாய்க் கேட்டருளும், சுவாமி. ஆமென்.



நித்திய பிதாவே! பெற்றோர், உற்றார் உறவினர்கள், நண்பர்கள், உபகாரிகள் ஆகியோரைத் நல்ல விதமாய் நேசித்து, அவர்களுக்கு வேண்டிய நன்மையைச் செய்தருள கற்பித்தருளினீரே! ஆகையால் எங்களைப் பெற்று, அன்போடு வளர்த்து ஆதரித்தவர்களும், பற்பல உபகாரங்கள் எங்களுக்குச் செய்தவர்களும், எங்கள் உற்றார் உறவினர்கள், நண்பர்கள், உபகாரிகள் ஆகியோரையும் வேதனை நீங்கி நித்திய காலம் உம்மை மகிழ்ச்சியுடன் தரிசித்துக் கொண்டிருக்கத் தேவரீர் கிருபை செய்தருள வேண்டுமென்று மன்றாடுகின்றோம். ஆமென்.

மரித்த விசுவாசிகளுக்காக வேண்டிக் கொள்வோமாக!
 நித்திய இளைப்பாற்றியை அவர்களுக்கு அளித்தருளும் ஆண்டவரே!
 முடிவில்லாத ஒளி அவர்கள் மேல் ஒழிவதாக!

(கிருபை தயாபத்து மந்திரம் சொல்லவும்)

செபிப்போமாக! சர்வ சக்தி உடையவருமாய் நித்தியருமாயிருக்கிற சர்வேசுரா! முக்திப்பேறு பெற்ற கன்னித் தாயான மரியாயுடைய ஆன்மாவும் சரீரமும் தூய ஆவியாரின் அனுக்கிரகத்தினாலே தேவரீருடைய திருக் குமாரனுக்கு யோக்கியமான பீடமாயிருக்க ஏற்கனவே நியமித்து அருளினீரே! அந்த திவ்விய தாயை நினைத்து மகிழ்கின்ற நாங்கள் அவர்களுடைய இரக்கமுள்ள மன்றாட்டினாலே இவ்வுலகின் சகல பொல்லாப்புகளிலேயும் நித்திய மரணத்திலேயும் நின்று இரட்சிக்கப்படும் படிக்கு கிருபை கூர்ந்தருளும். இந்த மன்றாட்டுக்களை எல்லாம் எங்கள் ஆண்டவராகிய இயேசு கிறிஸ்து நாதருடைய திரு முகத்தைப் பார்த்து எங்களுக்குத் தந்தருளும் சுவாமி. ஆமென்.

உத்தரிக்கும் ஆன்மாக்களுக்காக அன்னை**மரியாவை நோக்கி செபம்**

மிகவும் பரிசுத்த கன்னி மரியாளே! உத்தரிக்கும் தல ஆன்மாக்கள் பேரில் இரக்கம் மிகுந்த தேற்றரவு மாதாவே! அடியேன் இதோ உமது பாதத்திலே சாஷ்டாங்கமாய் விழுந்து பிரார்த்தித்து ஒப்புக் கொடுக்கும் காணிக்கை என்னவென்றால், என் அனுதினக் கிரியையினாலே நான் அடையக் கூடிய பேறு பலன்களையும், என் மரணத்திற்குப் பின் எனக்காக ஒப்புக்கொடுக்கும் செப தவப் பலன்களையும் தேவரீருக்கு ஒப்புக் கொடுக்கிறேன். மரித்த விசுவாசிகளின் ஆன்மாக்களின் நன்மைக்காக தேவரீர் சித்தம் போல் அவைகளைப் பிரயோகிக்கக் கிருபை புரிந்தருளும். தற்காலத்திலும் பிற்கால நித்தியத்திலும் எனக்கு வரக்கூடிய நன்மை பலன்களை எல்லாம் சுயநல நாட்டமின்றி தாயின் நேசமுள்ள உமது பராமரிப்பிலேயே முழுதும் ஒப்படைத்து விடுகிறேன். உமது திருக்குமாரனாகிய ஆண்டவர் தமது கிருபை இரக்கத்துக்கு அல்லது நீதிக் கேற்றபடி உமது திருக்கரங்களின் வழியாய் அடியேனுக்கு நியமித்து அனுப்பும் நன்மை தின்மைகளை எல்லாம் மனப் பூரணமான அமைதலோடு இப்போதே கையேற்றுக் கொள்கிறேன். ஆமென்.

உத்தரிக்கும் தல ஆன்மாக்கள் விண்ணகம் செல்ல**உதவும் செபம்**

நித்திய பிதாவே! இன்றைய தினத்திலும் என் ஜீவிய காலம் முழுவதும், நான் கட்டிக்கொண்ட சகல பாவங்களுக்குப் பரிகாரமாக, இயேசு மரிய இருதயங்களை, அவர்களின் நேசத்தோடும், சகல பாடுகளோடும், சகல பேறு பலன்களோடும் உமக்கு ஒப்புக் கொடுக்கிறேன்.

நித்திய பிதாவே! இன்றைய தினத்திலும் என் ஜீவிய காலம் முழுவதும், நான் குற்றங்குறைகளோடு செய்த நன்மையைச் சுத்திகரிப்பதற்காக இயேசு மரிய இருதயங்களை, அவர்களின்

நேசத்தோடும், சகல பாடுகளோடும், சகல பேறு பலன்களோடும் உமக்கு ஒப்புக் கொடுக்கிறேன்.

நித்திய பிதாவே! இன்றைய தினத்திலும் என் ஜீவிய காலம் முழுவதும், நான் செய்யத் தவறிய

நன்மைகளுக்கு ஈடாக, இயேசு மரிய இருதயங்களை, அவர்களின் நேசத்தோடும், சகல பாடுகளோடும், சகல பேறு பலன்களோடும் உமக்கு ஒப்புக் கொடுக்கிறேன். ஆமென்.



துன்புறும் ஆன்மாக்களுக்காக செபம்

கருணாம்பர இயேசுவே, ஆன்மாக்களை நேசிக்கிறவரே, தேவரீருடைய திவ்விய இருதயமானது பூங்காவனத்திலும், சிலுவையிலும் பட்ட மரண அவஸ்தையையும், தேவரீருடைய மாசில்லாத திருத் தாயானவள் அனுபவித்த வியாகுலங் களையும் பார்த்து, இன்று தானே பூமியெங்கும் அவஸ்தையாய்க் கிடந்து சாகப் போகிறப் பாவிகளைத் தேவரீருடைய திரு இரத்தத்தினாலே சுத்திகரித்தருளும். மரண அவஸ்தைப்பட்ட இயேசு நாதருடைய திவ்விய இருதயமே! இன்று மரிக்கிறவர்களின் பேரில் இரக்கமாயிரும். ஆமென்.





மாதா பாடல் :

வியாகுல மாமரியே தியாகத்தின்
மாதாவே
சிலுவை அடியினிலே சிந்தை
நொந்தழுதாயோ

1. பன்னிரு வயதினில் ஆலயத்தில் -
அன்று அறிஞர்கள் புகழ்ந்தவரை
கரங்களை விரித்தே கள்வனைப்போல்
கழுமரத்தினில் கண்டதினால்
2. திருமணப்பந்தியில் கனிரசமே -
அன்று அருளிய திருமகனை
குருதி சிந்தி கடற்காடியினை
இன்று பருகிடக் கண்டதினால்
3. கண்ணீரே சிந்திய மனிதருக்கு
அருள் பண்ணிய திருமகனை
மண்ணவர்க்காக தன்னுயிரை
இன்று மாய்த்திடக் கண்டதினால்

நன்றி நவிலல்

எங்கள் குடும்பத்தின் பாசமிகு குலவிளக்கு
 அமரர் அலோசியஸ் ஞானப்பிரகாசம்
 அவர்களின் மரணச் செய்தி கேட்டு ஓடோடி
 வந்து எமக்கு பல வழிகளிலும் ஆறுதல்
 வழங்கியவர்களுக்கும், தொலைபேசி மூலமும்,
 (உள்ளூர்) வெளிநாடு முகநூல் வழியாகவும்,
 அனுதாபங்களைத் தெரிவித்தவர்களுக்கும்,
 இறுதி மரண நிகழ்வின் இறுதிவரை கலந்து
 உதவிய உற்றார், உறவினர்கள், நண்பர்கள்,
 அயலவர்களுக்கும், பதாதைகள், துண்டுப்
 பிரசுரங்களை அச்சிட்டு வழங்கியவர்களுக்கும்,
 31ம் நினைவு நிகழ்வுகளில் பங்கு கொண்டோருக்கும்,
 மேலும் பல்வேறு வேலைபளுவிற்கு
 மத்தியிலும் இம் மலருக்கு உதவியவர்களுக்கும்,
 எமது குடும்பத்தின் சார்பாக உளம் கனிந்த நன்றிகள்.

இங்ஙனம்,
 குடும்பத்தினர்.



சூரியன் பதிப்பகம் கிளிநொச்சி. 0212284474, 0772882142

Digitized by Noolaham Foundation.
noolaham.org | aavanaham.org